

# பாதுகாவலன்

PATHUKAVALAN

பாதுகாவலன்  
அ. பெ. இல. 2,  
யாழ்ப்பாணம்.  
தனிப்பிரதி ரூபா 1-50  
தபால் மூலம் தனிப்பிரதி  
ஆண்டு சந்தா  
ரூபா 100/-  
வெளிநாட்டு சந்தா 15£.  
(30 U. S \$). தொகையா  
கப் பத்திரிகை பெறுபவர்  
கள் ஆண்டு சந்தா முற்பண  
மாக செலுத்துவதாயின்  
பிரதிக்கு ரூபா 60/- மட்டுமே.

மலர்: 115 இதழ்: 2 13-1-1989 (ஐனவரி 13-ஐனவரி 20) பிரதி ரூபா 1-50 இலங்கையின் ஒரே தமிழ்க் கத்தோலிக்க வார ஏடு

1989 ஆம் ஆண்டுக்கான கிறிஸ்தவ ஒன்றிப்பு வார கருப்பொருள்: 'சமுதாயத்தை கட்டி எழுப்புதல்'

## கனேடிய குழுவின் முயற்சியால் கிறிஸ்தவ குழுக்கள் ஒன்றிணைப்பு

பல்வேறு நாடுகளிலுமிருந்து கனடாவுக்குச் சென்று குடியேறியுள்ள மக்கள் இவ்வாண்டு கிறிஸ்தவ ஒன்றிப்பு வாரத்துக்கான கருப்பொருளை தெரித்தெடுத்துள்ளனர். "கிறிஸ்துவில் ஒருடலாக சமூகத்தைக் கட்டி எழுப்புதல்" என்ற கருத்தை வலியுறுத்த இவ்வாண்டு உரோமர் 12: 1-21 வரையுள்ள வசனங்கள் தெரிந்தெடுக்கப்பட்டுள்ளன.

தை 18 முதல் 25 வரையிலான கிறிஸ்தவ ஒன்றிப்பு வாரத்துக்கான கருப்பொருளை கனேடிய கிறிஸ்தவ சமூகம் ஒன்றிணைந்து தெரிவு செய்துள்ளது.

ரொமன்ரோவிலுள்ள லூத் தரன் திருச்சபை அங்கத்தவர்களும் ஒட்டாவாவிலுள்ள கத்தோலிக்க திருச்சபை அங்

கத்தவர்களும் முக்கியமாகச் செயற்பட்டு சர்வதேச சங்கத்தின் அங்கீகாரம் பெற்று இக்கருப்பொருளை வெளியிட்டுள்ளனர்.

கிறிஸ்தவ ஒன்றிப்பு வாரத்தின் எட்டு நாட்களுக்கும் புனித சின்னப்பர் உரோமையருக்கு எழுதிய திருமுகத்தின் பன்னிரண்டாம் அதிகாரத்

தின் முதல் இருபத்தொரு வாக்கியங்களும் பிரிக்கப்பட்டு சிந்தனைக்கு விடுக்கப்பட்டுள்ளன.

எட்டு நாட்களுக்கும் முறையே 1; 2; 5; 6-8; 9-10; 12 a; 12 c; 16, 18, 21 ஆகிய வசனங்கள் மையக்கருத்தை விளக்கப் பயன்படுத்தப்பட்டுள்ளன.

## ஆலயத்தில் பிரவேசித்து மக்களைத் தாக்கிய பொலிசார்

அசாம் மாநிலத்திலுள்ள பப்பிஸ்ட் சபை ஆலயமொன்றிலுள்ள புகுந்த பொலிசார் இரு திருமணங்களுக்காக வந்திருந்த மக்களைத் தாக்கியதாக அசாம் சட்டசபை உறுப்பினரொருவர் கூறியுள்ளார்.

### நாடக அரங்கம் சார்ந்த அறிவும் பயிற்சியும்

Centre For Performing Arts என ஆங்கிலத்தில் பெயர் மாற்றம் பெற்றுள்ள திருமறைக் கலாமன்றம் ஏற்கனவே அறிவித்த வண்ணம் நாடக அரங்க களப்பயிற்சி விரிவுரை வகுப்புக்களை 1989 தை மாதம் முதல் பிரதி சனிக்கிழமை தோறும் நடாத்தத் திட்டமிட்டுள்ளது. இருபாலாரும் வயதெல்லையின்றி இலவசமாகக் கலந்து கொள்ளக் கூடிய இவ்வகுப்புக்களுக்கு இதுவரை விண்ணப்பம் செய்யாதவர்களுக்கு சந்தர்ப்பம் அளிக்கும் வகையில் விண்ணப்பங்கள் ஏற்றுக் கொள்ளும் கடைசிய்தினம் 14-1-1989 ஆக நீடிக்கப்பட்டுள்ளது. விரும்புவோர் பொதுச் செயலருடன் உடன் தொடர்பு கொள்ளவும்.

— எவ். ஜனம்  
திருமறைக் கலாமன்றம்  
223, பிரதான வீதி  
யாழ்ப்பாணம்.

பூர்வகுடிகள் தேசிய விடுதலை முன்னணியைச் சேர்ந்த திரு. பசுமதரி அக்டோபர் 13-ம் திகதி டிராங் மாவட்டத்தில் நிகழ்ந்த இச்சம்பவம் பற்றி விசாரணை நடத்துமாறு பிரதமருக்கும், உள்நாட்டமைச்சருக்கும் கோரிக்கை விடுத்துள்ளார். இந்த மாவட்டம் தனி மாநிலம் கோரும் போடோ இயக்கத்தினர் செயற்படும் ஒரு பிரதேசமாகும்.

இந்நிகழ்ச்சி பற்றிய முறையிட்டைப் பதிவு செய்யவும் பொலிசார் மறுத்துவிட்டனர்.

பொலிசார் துரத்திவந்தபோது அவர்கள் ஆலயத்தில் அடைக்கலம் புகுந்தனர். அவர்களைத் தொடர்ந்து உள்ளே வந்த பொலிசார் திருமணத்தை நடத்திக்கொண்டிருந்த பாதிரியாரையும், மணமக்களையும், பிள்ளைகளையும் தாக்கிக் காயப்படுத்தியதுடன், வேதாகமத்தையும் ஏனைய புத்தகங்களையும் நிலத்தில் வீசியெறிந்தனர்.

இந்நிகழ்ச்சி பற்றிய முறையிட்டைப் பதிவு செய்யவும் பொலிசார் மறுத்துவிட்டனர்.

## ஐக்கிய ஆலயம் ஒற்றுமைக்கு வழி கோலுகிறது

உண்மையை நாடி வரும் சகல மதத்தவருக்கும் ஆய்வுக்கும் உரையாடலுக்கு முரிய ஒரு இடமாக விளங்கிவருகின்றது ஐக்கிய ஆலயம். பிதா இக்நேஷியஸ் இருதயத்தின் மேற்பார்வையில் இது ஒரு ஆச்சிரமம்போல் இயங்கிவருகிறது. சென்னை நகரின் அமைதியான ஒரு பகுதியில் தென்னிந்திய சிற்பமுறையில் அமைக்கப்பட்ட இந்த ஆலயம் சகல மதத்தினரையும் வரவேற்கின்றது. அங்கு அவர்கள் தியாகத்

திலும் செபத்திலும் ஈடுபட்டு உலக மதங்களைக் கற்று ஆய்வு செய்கின்றனர்.

பங்குக் குருவாகவும் குரு மட ஆசிரியராகவும் பணி புரிந்த இருதயத்தின் சிந்தனையில் உதித்ததுதான் அறிவுரீதியான இந்த அப்போஸ்தலத்துவம்.

சென்னையில் பல்வேறு மதங்களுக்கிடையில் சகிப்புத் தன்மையையும், புரிந்துணர்வையும் ஏற்படுத்த ஐக்கிய ஆலயம் வழிவகுக்கின்றது.

கடவுளின் இரக்கம் நம்மை இணைக்கிறது; கடவுள் நம்மை வேற்றுருப்பெற அழைக்கிறார்; நாம் பலராயனும் கிறிஸ்துவில் ஒருடல்; கடவுளின் கொடைகளை உய்த்துணர்ந்து பயன்படுத்துவோம்; நம்மிடையே அன்பு உண்மையானதா

யிருக்கட்டும்; நம்பிக்கையில் மகிழ்வோம்; செபத்தில் நிலைத்திருப்போம்; ஒருவரொருவருடன் சமாதானமாக இருந்து நன்மையால் தீமையை வெல்வோம் என்ற எட்டுப் தலைப்புகள் இதன் மூலம் விளக்கப்பட்டுள்ளன.

## தென் ஆபிரிக்காவில் அன்னை திரேசா

அரசியலை ஒதுக்கிவிட்டு அன்பைப் போதித்த திரேசா ஆபிரிக்கர் உள்ளத்தில் இடம்பெற்றுவிட்டார். எளியோருள் எளியோருக்காகப் பணிபுரியும் பொருட்டு நவம்பர் 8ம் திகதி ஜொகானஸ் பேர்க்கில் வந்திறங்கிய அன்னை திரேசா நிற்பேதமின்றி மனுக்குலத்திற்கு அன்புப் பணிபுரிவதன்மூலம் இறைவனுக்கு அன்பு செலுத்தப்படுகிறது என்பதை வற்புறுத்தினார். "சமாதானம் அன்பின் செயலாகும். பல பணக்காரர் தன்னும் அன்பில்லாத காரணத்தால் துன்பம் அனுபவிக்கின்றனர்" என அவர் கூறினார்.

போர்ட் எலிசபெத்தில் கிட்டா எத்தெல் என்னும் கன்னி

யர் நடத்திரும் ஒரு திலையத்தையும் தரிசித்தார். அன்பைப் பற்றி அவர் உரையாற்றிய பின்னர் பலர் அவரது கரங்களை முத்தமிட்டனர். ஒரு மனிதன் அவரது காலில் விழுந்து வணங்கினான். கூட்டத்தினர் அனைவரும் அவரோடு பரலோகம் ந்திரத்தை செபித்து "அமைதியின் கருவியாய் என்னை ஆக்கியருளும்" என்ற பாட்டிலும் பங்குபற்றினர்.

ஆசிய சமூகத்தின் பிரதிநிதியாக திரு எஸ். ஆர். பரிசுத்தம் அன்னை திரேசாவுக்கு மாலை அணிவித்தார்.

போர்ட் எலிசபெத் மேயர் திரு சொலி றாபின் அவருக்கு கௌரவ பிரஜாவுரிமைப் பத்திரத்தை அளித்தார்.

## இரங்கற் திருப்பலி

6.1.85 இல் இறைவனடி சேர்ந்த அருட்தந்தை மேரிபஸ்ரியன் அடிகளாருக்கு 17.01.1989 செல்வாய்க்கிழமை காலை 8.30 மணிக்கு யாழ்ப்புனித மரியாள் பேராலயத்தில் இரங்கல் கூட்டுத்திருப்

பலி இடம்பெறும். திருப்பலி முடிவில் அருட்தந்தை மேரிபஸ்ரியன் கல்வி உதவித் திட்டத்தின் (BEAS) ஆதரவில் நடத்தப்பட்ட கட்டுரை-கதைப் போட்டிகளுக்கான பரிசில்கள் வழங்கப்படும்.

## பாதுகாவலன் வளர நிதி

176.	முல்லைத்தீவு பங்குமக்கள்	1000-00
177.	யோ. மரியதாஸ் மண்டைதீவு	25-00
178.	அ. துரைராசா	25-00
179.	ம. அந்தோனி பறுளுந்து	25-00
180.	ச. லோறன்ஸ்	50-00

இலங்கைத் தமிழ் மக்களின் ஒரே கத்தோலிக்க செய்திப் பத்திரிகையான பாதுகாவலன் வளரத் துணைபுரியும் உங்களுக்கு எமது மனமாற்ற நன்றி. ஆர்.



## கிறிஸ்தவ ஒன்றிப்பு வாரம்

ஒவ்வோர் ஆண்டு தைமாதம் 18-ம் திகதி முதல் 25-ம் திகதி வரை 'கிறிஸ்தவ ஒன்றிப்பின் வாரம்' Unity Week கொண்டாடப்பட்டுவருகிறது. 1989-ம் ஆண்டிற்கான ஒன்றிப்பின் வாரத்தில் நாம் இதுபற்றிச் சற்றுச் சிந்திப்பது பொருத்தமானதாகும்.

இந்த ஒன்றிப்பு வாரம் 2 ஆம் வத்திக்கான் சங்கத்திற்கு முன்பு இருந்த கொண்டாடப்பட்டு வருகிறது. 1908 ஆம் ஆண்டு அமெரிக்காவில் கத்தோலிக்க மதத்தைச் சேர்ந்த போல் வாற்சன் (A. L. WALTSON) என்னும் குரு உரோமையுடன் எல்லோரும் ஒன்று சேரவேண்டும் என்ற கருத்தை வலியுறுத்தினார். "எல்லாரும் உரோமையுடன் தான் சேர வேண்டும்" என்ற இவரது கருத்து பலரிடம் எதிர்ப்பையும், கசப்பையும் சந்தேகத்தையும் தூண்டி விட்டது. இருந்தாலும், தொடங்கப்பட்ட ஒன்றிப்பின் வாரம் கொண்டாடப்பட்டு வந்தது. இதன் பின் அபே போல் குற்று சியர் (ABBE PAUL COUOUSIER) என்ற பிரான்சு தேசத்தைச் சேர்ந்த குரு "சபைகள் எல்லாம் உரோமையுடன் ஒன்று சேரவேண்டும்" என்ற கருத்தைச் சற்று மாற்றிச் சபைகள் எல்லாம் உரோமையுடன் அன்று, கிறிஸ்துவில் இணையவேண்டும் என்பதை வலியுறுத்தினார்.

1966 இல் 2-ம் வத்திக்கான் சங்கத்தின்போது கிறிஸ்தவ ஒன்றிப்பின் வாரம் ஒவ்வோர் ஆண்டும் 18-ம் திகதி முதல் 25 ஆம் திகதி வரை கொண்டாடப்படும் என்பது பொதுவாக ஏற்றுக்கொள்ளப்பட்டது.

இன்று கிறிஸ்துவின் பெயரால், கிறிஸ்துவைப் போதிப்பதற்காக எழுந்துள்ள குழுக்கள் எண்ணிலடங்கா. இவைகள் எல்லாம் ஒரேகிறிஸ்துவைத்தான் போதித்தாலும் அடிப்படைக் கருத்து வேற்றுமைகள் கிறிஸ்துவையே பிளவுபட்டவராகக் காட்டுகின்றன. மக்கள் இடறறப்படும் அளவுக்கு வேற்றுமைகள் மலிந்திருக்கின்றன.

வெவ்வேறு திருச்சபைகளில் அங்கத்துவம் வகித்துக் கொண்டு ஒப்புரவாகுதலுக்கு அழைக்கப்பட்டிருக்கும் கிறிஸ்தவ சமூகங்கள் ஒருமைப்பாட்டை அடைய ஆவலாய்ருக்கின்றனவா.

ஞானஸ்தானத்தால் அனைவரும் கடவுளின் பிள்ளைகள் ஆக்கப்பட்டோம் அடிப்படை உரிமைகளிற் பங்கு கொண்டோம். இருந்தும் சில தீர்க்கப்படக் கூடிய முரண்பாடுகளிற் கருத்தொற்றுமை ஏற்பட முடியாது தவிக்கிறோம்.

கிறிஸ்தவ சமூகக் குழுக்களிடையே உள்ள அடிப்படைக்கருத்து ஒற்றுமைகளை மையமாக வைத்து, உடன்பாட்டைக் கட்டி எழுப்ப முடியும் என்ற நம்பிக்கை எல்லோரிடமும் உள்ளது.

கிறிஸ்தவ ஒற்றுமைக்காக நாம் மன்றாடுகிறோம். ஏனெனில், கடவுள் ஒருவரே நம் மத்தியில் ஒற்றுமை உருவாக வேண்டிய அருளை நமக்குக் கொண்டயாகத் தரவல்லவர். நாம் ஒன்றாக இதற்காகச் செபிக்கும் போது, இந்த ஒற்றுமை உருவாகக் காரணராகின்றோம். அதற்கு வழிவகுக்கின்றோம்.

மனித வாழ்வில் ஒருமைப்பாட்டுக்கு ஒப்புரவு அவசியம். மனித பெலனினங்களை ஏற்றுக்கொண்டு, குறைகளைக் களைந்து ஒருமைப்பாட்டை வளர்த்துக் கொள்ள வேண்டும்.

நாம் கொண்டிருந்த கொள்கைகள் தாம் சரியானவை; நாம் எதுவித தவறும் செய்யவில்லை என்ற பிடிவாதப் போக்கைத் தவிர்த்து எமது குறைகளை ஏற்று அவற்றை மாற்றிக் கொள்ளவேண்டும்.

தப்பறையான போதகங்கள், எப்போதும் எதிர்க்கிறிஸ்துக்களாக வந்து தம்மிடையே பிளவுகளையும் வேற்றுமைகளையும் வளர்க்கும். பிரிவினைகளையும், தடைச்சுவர்களையும் இனங்கண்டு, தவிர்த்து, ஒற்றுமையை வளர்ப்போம். ஏனெனில், கிறிஸ்தவர்களிடம் ஏற்படும் ஒற்றுமையே கிறிஸ்துவைப் பறைசாற்ற நமக்குப் பெரிதும் உதவும்.



## ஆண்டின் 2-ம் ஞாயிறு (15-01-89) துணை செய்யும் பந்தலாக

இழிப்புக்கள், வன்செயல் கள் மத்தியிலும் கூடவே வெந்த புண்ணில் வேல் பாய்வது போன்று குடும்பத் தகராறுகளும், சிக்கல்களும் சமூக அமைதியைக் குலைப்பதைக் காண்கிறோம். உடன் கட்டை ஏறும் காலம் மாறிக் கூடவே இருப்பவர்களுக்குக் குழி பறிக்கும் காலத்தைப் பார்க்கிறோம். பல ஆண்டு காலம் கும்ப வாழ்வில் வளர்ந்தவரும், துறவர்தைப் பார்த்து "அக்கரை பச்சை" என்கிறார்கள் அது மட்டுமல்ல; சில இளம் தம்பதிகளும், ஒரு சில ஆண்டு காலத்திலேயே மனம் கசந்து போகிறார்கள். இச் சிக்கலிலிருந்து விடுபட நற்செய்தி காட்டும் பாதை ஒன்று உண்டு.

காணொலில் நடைபெற்ற ஒரு திருமணவிழாவும், அங்கு நிகழ்ந்த சம்பவங்களும் குடும்ப வாழ்வின் ஓட்டத்தின் பிரதிபலிப்பாயுள்ளன. திருமணம் ஒரு சமூகத்தினது உன்னத நிகழ்வு அதன் மகிழ்வில் கலந்து கொண்ட மரியாதையும், இயேசு வினதும் பிரசன்னம் விழாவை மட்டுமல்ல, திருமண வாழ்வையே சிறப்பிக்கிறது. வைபவத்தில் மணமக்களுக்கு ஏற்பட்ட அவல நிலையில் கைகொடுக்கும் தெய்வங்களாகச்

செயல்பட்ட தாயினதும், பிள்ளையினதும் தொண்டு படரும் கொடி போன்ற திருமணவாழ்வுக்குப் பக்கத்துணையாகும் பந்தலைப் போன்று விளங்கிற்று.

அங்கு இரசம் தீர்ந்துவிட்டது என்ற செய்தி சிலரின் சாதுகளை எட்டுகிறது. காதில் மெல்ல ஒலித்த செய்தி அவர்களது உதட்டில் ஊக்கம் பெற்று உசாவவும் தொடங்கியிருக்கும். அடுத்தவர் வீழ்ச்சியில் இன்பம் காணும் ஒற்றர்கள் குற்றங்களைப் பெரிதுபடுத்தி உள்ளங்களை உடைத்து விட்டிருப்பார்கள்.

ஆனால் - அங்கு தாய்மரியாள் - இளகிய இதயம் கொண்டவள் - அவளது பரிந்துரைகள் பங்களிப்பிற்கு வழிதேடுகின்றன. அவளது உள்ளத்தில் வேருன்றிய ஒன்றுபட்ட உணர்வு, கரிசனை, இரக்கம் தன் மகனிடம் பிடிவாதமாய் வாதாடுகிறது. இளம் தம்பதிகளின் திருமண விழாவில் மட்டுமல்ல, அவர்கள் வாழ்வையும் தொடர்ச்சியான கொண்டாட்ட

டமாக அமைக்க மரியாளதும் இயேசுவினதும், துணை கொடுத்தல் ஊக்கமளித்திருக்கும். மகிழ்ச்சியில் மட்டுமல்ல; இடர்களிலும் துணை கொடுக்கும் பிரசன்னம், அயலவர், அண்டை வீட்டாரிடமிருந்து கிடைக்கும் போதுதான் குடும்பங்கள் தாம் எதிர் கொள்ளும் தடைகளைத் தாண்டிச் செல்ல வழி பிறக்கிறது.

செடிவளர மண்வேண்டும், மீன் வாழ நீர்வேண்டும், நான் வாழ எனக்கு நீ வேண்டும் என்ற கோட்பாட்டிற்கு அமைய, ஒருவர் ஒருவரில் தங்கியும் ஒருவர் ஒருவரைத் தாங்கியும் வாழ வேண்டுமல்லவா?

அன்பும், கரிசனையும் உள்ள இடத்தில் புதுமைகள் ஆயிரமாயிரம் பிறக்கும். தண்ணீர் கவையதரும் இரசமாக மட்டுமல்ல, விஷமும் அமுதமாக மாறும்.

வீண் அரட்டையாலும், தவறான தீர்மானங்களாலும் குடும்பங்களைப் பிரிக்கும் எம் நிலை எப்போ மாறும்? நண்பர்களாய் பழகி நட்பில் நஞ்சை வார்த்துவிடுகிறோமே! தம்பதிகள் வாழ, வளர, மிளிர துணை செய்வோமா? ஒத்துணர்வுடன் தட்டிக் கொடுத்து, நட்பைப் பகிர்ந்து, வேண்டிய போது மௌனம் காத்து, தேவையற்ற தலையீட்டைத் தவிர்த்து, இடர் அசுற்றி குடும்பங்களை மகிழ்விக்கத்துணை கொடுப்போமா?

சுவாமி ஜீவா போல் அ. ம. தி

இசை. 62 : 1 - 5 மணவாளன் தன் மணவாட்டியைக் குறித்து மகிழ்வான்.  
கொரி. 12 : 4 - 11 ஆற்பல்கள் பொதுநன்மைக்காகவே.  
அரு. 2 : 1 - 12 அவர் உங்களுக்குச் சொல்வதெல்லாம் செய்யுங்கள்.



ஜனவரி-13 புனித கில்லறி. சாந்தம், அன்பு, இரக்கம் போன்ற நற்பண்புகளைக் கொண்ட இவர் உண்மையை மிகவும் நேசித்தார். தமது ஆராய்ச்சியின் போது வேதப் புத்தகங்களைப் படித்து அறிந்த இவர் ஞானஸ்நானம் பெற்று மெய்மறையைத் தழுவினார். மக்களைக் கிறிஸ்தவ மதத்தில் உறுதிப்படுத்த முயன்றதோடு, கிறிஸ்து கடவுள் அல்ல என்ற பதிதர்களை வன்மையுடன் எதிர்த்ததால் நாடு கடத்தப்பட்டார். இருப்பினும் அங்கும் நேரத்தை வீணாக்காமல் திரியேக கடவுள் பற்றி அழகிய நூல் ஒன்றை எழுதினார்.  
ஜனவரி-17 புனித வனத்து அந்தோனியார் "மடத்துத் துறவியரின் புகழ் சான்ற," தந்தை எனப்படும் புனித அந்தோனியார் ஏறத்தாழ 250-ம் ஆண்டில் பிறந்தார். தமது செல்வங்களை எளியவர்களுடன் பகிர்ந்து கொண்ட இவர் காடு சென்று சந்நியாச வாழ்வை எதிர்கொண்டார்.

தமது 88 வது வயதில் ஆரியப் பதிதத்தைச் சாடினார். கிறிஸ்துவின் மாட்சியை உலகிற்குணர்த்த தமது 105 வது வயதில் வேதசாட்சியானார். ஜனவரி 19-சே. ச. மறைசாட்சிகள்:

சே. ச. மறைசாட்சிகள் என்பதனுள்ளேம்ஸ்சேல்ஸ் (1556), வில்லியம் சால்டிமுஷ், இக்னேஷியஸ் அசுவேடோ, ஜேம்ஸ் பொன்னாடும் துணைவர்களும் (1792), மார்க்ஸ் டிபன் கிரிசின், பெல்கியோர், ரோடெஸ், ஸ்டீபன் பங்கிராஸ் (1619) ஆகியோர் அடங்குவர், இவர்கள் வேதப்பற்றின் காரணமாக மறைசாட்சிகளானார்கள்.  
ஜனவரி-20 புனித பாபியான்: பாபியான் உரோமையத் திருச்சபைக்கு 236 ஆம் ஆண்டு

ஆயராக தெரியப் பெரினார். தேசியன் காலத்தில் வேதசாட்சியான இவர் காலத்தின் எனும் புதைகுழி வளாகத்தில் புதைக்கப்பட்டார்.

புனித செயஸ்தியார்: தியோக்கிளசியன் (284-305) கறஸ்தவர்களை வாட்டி ஒடுக்கிய காலத்தில் உரோமையில் வேதசாட்சியானார். புனிதர் காததேகோபஸ் எனும் புதைகுழி வளாகத்தில் அடக்கம் செய்யப் பெற்றார்.  
ஜனவரி-21 புனித அஞ்சோசுமான்: புனித ஆஞ்சோசுமான் 4-ம் நூற்றாண்டின் தொடக்கத்தில் உரோமையில் வேதசாட்சியானார். இவர் இறக்கும் நேரம் கன்னியாக வாழ்ந்தார். செல்வன்: எஸ். ஏ. குமார்.

## அறிவித்தல்

பண்டத்தரிப்பு வாழ்வொளி நிலையம், 1989-ம் ஆண்டு தைமாதம் 6-ஆம் திகதிக்குப் பதிவாக, தைமாதம் 16 ஆம் திகதி திங்கட்கிழமை ஆரம்பிக்கிறோம் எனபதை இத்தால் அறியத்தருகிறோம்.

புதிதாகச் சேருவோர் தங்கள் விண்ணப்பங்களை நேர காலத்துடன் அனுப்பிவைக்கவும்.

முகவரி: முகாமையாளர் வாழ்பொளி நிலையம், பண்டத்தரிப்பு

# இவ்வாண்டு (1 ஜனவரி 1989) உலக சமாதான தினத்தை முன்னிட்டு திருத்தந்தை 2-ம் அருள் சின்னப்பர் விடுத்த செய்தி

## உலக சமாதானத்தைக் கட்டியெழுப்ப சிறுபான்மையோரை மதியுங்கள்

1. முகவுரை:

“பத்தொன்பதாம் நூற்றாண்டு தொடக்கம் எங்கும் பரவி உலகின் சகல பாகங்களிலும் வேருன்றியுள்ள ஓர் அரசியல் போக்கின்படி ஒரே வயிசத்தைச் சேர்ந்த மக்கள், தாம் சுதந்திரமாக இருக்கவும், ஒரு தனி நாட்டினராகத் தம்மை அழைத்துக் கொள்ளவும் விரும்புகின்றனர். ஆனால், பல்வேறு காரணங்களால் இது எப்போதும் சாத்தியமாக வதில்லை. ஆகவே, பல சமயங்களில் ஒரு சிறுபான்மை இன மக்கள் மற்றொரு இன மக்கள் வாழும் நாட்டின் எல்லைகள் வாழ்கின்றனர். இது பல சிக்கலான பிரச்சனைகளைத் தோற்றுவிக்கிறது.

(அவனியில் அமைதி என்னும் சுற்றுமடல் III)

இருபத்தைந்து ஆண்டுகளின் முன், ஆசாரத்துக் குரிய எமது முன்னோரான திருத்தந்தை 23-ம் அருள்பர் இந்த வார்த்தைகளின் மூலம் இன்றைய சமுதாயத்தைப் பாதித்திருக்கும் மிகச் சிக்கலான ஒரு விடயத்தைக் கட்டிக் காட்டியுள்ளார். காலப்போக்கில் இவ்விடயம் இன்னும் காத்திரமானதாகிவிட்டது. ஏனெனில் ஒவ்வொரு நாட்டிலும் உள்நாட்டு சமுதாய, குடியியல் வாழ்வை ஒழுங்குபடுத்தவதிலும் சர்வதேச சமூகத்தின் வாழ்விலும் இது சம்பந்தப்பட்டுள்ளது. இக்காரணத்தினால் தான், உலக சமாதான தினத்திற்குரிய கருத்தாக சிறுபான்மையினர் பிரச்சினைபற்றி சிந்திப்பது பொருத்தமானது என நினைக்கிறேன். ஏனெனில் இரண்டாம் வத்திக்கான் சங்கம் கூறவதுபோல் “அமைதி என்பது போரினமை மட்டுமல்ல, எதிரிகளின் ஆற்றல்களைச் சமநிலைக்குக் கொண்டுவருவதிலும் அது அடங்குவதில்லை” (இன்றைய உலகில்

திருச்சபை-78) என்பதை நாம் அனைவரும் உணர்வோம் சமாதானம் ஒரு இயக்கமுள்ள செயற்பாடாகும். அதற்கு சாதகமாகவோ பா தகமாகவோ இருக்கக்கூடிய நிலைமையையும் காரணிகளையும் அது கருத்திற்கெடுக்க வேண்டும். ஒப்பந்தங்கள், பேச்சுவார்த்தைகளின் விளைவாக சர்வதேச உறவுகள் வலுப்பெற்று வரும் இவ்வேளையில் சிறுபான்மையினர் விடயம் முக்கியத்துவம் பெற்று வருகிறது என்பது தெளிவு. இதனால் வன்முறைப் போட்டிங்களிலுள்ள தீவிர மக்களுக்கு சாதகமான தீவுகள் கிடைக்குமென நாடு எதிர்பார்க்க முடியும். எனவே, இது அரசியல் தலைவர்களும், சமயப் பெரியார்களும், நன்மனதுடைய சகல மக்களும் சவனமாகச் சிந்திக்கவேண்டிய விடயமாகும்.

2. வெவ்வேறு கலாசார மரபுகள், குலப்பரம்பரைகள், சமயக் கொள்கைகள், வரலாற்று நிகழ்ச்சிகள் ஆகியவற்றிலிருந்து மக்கட்குழுக்கள் தோன்றுகின்றன. இத்தகைய சிறுபான்மைக் குழுக்கள் ஏறக்குறைய எல்லாச் சமுதாயங்களிலும் இன்று காணப்படுகின்றன. சில காலத்தால் மிகப் பழமையானவை சில அண்மைக் காலத்தவை, இக்குழுக்கள் வாழும் சூழ்நிலைகள் மிக வேறுபட்டவை. எனவே இவர்களைப்பற்றிய விபரங்களை முழுமையாக எடுத்துக்கூறுவது முடியாததொன்றாகும். ஒரு புறம் பார்த்தால் சில குழுக்கள் - மிகச் சிறிய குழுக்களதன்மும் - தமது தனித்துவத்தைப் பேணி உறுதிப்படுத்தக்கூடிய வாயிருப்பதுடன், தாம் வாழும் சமுதாயத்துடன் ஒருமைப்பாடுடையனவாயும் இருக்கின்றன. சில வேளைகளில் இத்தகைய சிறுபான்மைக் குழுக்கள்

கொதுவாழ்வில் பெரும்பான்மையினரைக் கட்டுப்படுத்தக்கூடியவளவு சக்தியாய்ந்தவையாகவுங்கூட இருக்கின்றன. மற்றொரு புறம் பார்த்தால், எவ்வித செல்வாக்குமின்றி, தமது உரிமைகளை முழுமையாக அனுபவிக்கத் தன்மும் இயலாது துன்புயரங்கள் மத்தியில் வாழும் சிறுபான்மையினரைக் காண்கிறோம். இதன் விளைவாக அவர்கள் ஒன்றில் தமது நிலைமையை சகித்துக்கொண்டு செயலின்றி இருக்கலாம் அல்லது கிளர்ச்சிக்கோ கலகத்துக்கோ தூண்டப்படலாம். ஆனால் இத்தகைய செயலின்மையோன்றேல், வன்முறையோ உண்மையான சமாதானத்திற்கேற்ற நிலைமைகளை உண்டாக்குவதற்கு சரியான வழியாக அமையமாட்டா.

சில சிறுபான்மைக் குழுக்களுக்கு வேறொரு விதமான அனுபவம் உண்டு. அதாவது அவர்கள் பிரித்து வைக்கப்படுகின்றனர். சிலவேளைகளில் ஒரு குழுவானது தனது சொந்த வாழ்க்கை முறையைப் பேணி கொள்ள தனித்திருக்க விரும்புவது உண்மையாயினும், தம்மை ஏனைய சமுதாயத்தினரிடமிருந்து பிரித்துவைக்கக்கூடிய தடைகள் சிறுபான்மையினருக்கு ஏற்படுவது அதை விட சகஜமாகும். அத்தகைய ஒரு சந்தர்ப்பத்தில் சிறுபான்மைக்குழு தன்னுள்ளே முடங்கிவிட, பெரும்பான்மையினர் அக்குழுவையோ அல்லது அதைச் சேர்ந்த தனி நபர்களையோ விலக்கி வைக்கும் மனப்பான்மையினராக லும் கூடும். இது நடக்குமானால், நியாயமான வேறுபாடுகளை ஏற்கும் அடிப்படையிலான ஒரு சமாதானத்தைக் கட்டியெழுப்புவதற்கு இந்நபர்கள் ஆக்கபூர்வமான பங்களிப்பைச் செய்ய இயலாதிருக்கும்.

குப்பயன்படுத்தப்படவேண்டுமெயொழிய, பிளவுகளுக்குக் காரணமாக அமைந்து விடக்கூடாது.

வேறுபாடுகளை ஏற்று அவற்றை பாதுகாக்கவேண்டிய கடப்பாடு அரசாங்கத்துக்கும் அக்குழுக்களுக்கும் மட்டும் உரியதன்று. ஒரே மனுக்குலத்தின் அங்கத்தவரான ஒவ்வொரு தனிநபரும் மனித வேறுபாடு எவ்வளவு பெறுமதியுள்ளது என்பதை உணர்ந்து அதற்கு மதிப்பளிப்பதுடன், பொதுநன்மைக்கு அது பயன்படுமாறு செய்தல்வேண்டும். தான் சந்திக்க நேரும் சிறுபான்மைக் குழுக்களின் கலாசார மரபை மேலும் நன்றாக அறிந்து கொள்ள விரும்பும் திறந்த மனமான ஆரோக்கியமான சமூக உறவுகளைப் பாதிக்கக்கூடிய தவறான போக்குகளைத் தவிர்ப்பதற்குத் துணைபுரியும். இது இடைவிடாது பேணப்படவேண்டிய ஒரு

செயற்பாடாகும். ஏனெனில் இத்தகைய போக்குகள் மீண்டும் மீண்டும் புதுபுது வடிவங்களில் தோன்றிக்கொண்டேயிருக்கும். எமது தனித்துவமாக அமைந்த, எம்மைத் தனிநபர்களாகவோ, ஒரு மக்களினமாகவோ சிறப்பித்துக் காட்டும் அம்சத்தை ஆக்கபூர்வமாக விருத்தி செய்வது மனுக்குலத்தினுள் சமாதானம் நிலவுவதற்கு அவசியமாகும். மேலும் சகல சமூகக் குழுக்களும், அவை நாடுகளாக அமைந்திருப்பினும் அமையாவிடினும் அமையா யான ஒரு உலகைக் கட்டியெழுப்புவதற்கு பங்களிப்புச் செய்ய ஆயத்தமாகிருக்க வேண்டும். சிறுபான்மைச் சமூகத்தினரும் பெரும்பான்மைச் சமூகத்தினரும் பரஸ்பர உரிமைகள், கடமைகளால் பிணைக்கப்பட்டிருக்கின்றனர். இவற்றை அனுசரிப்பது சமாதானத்தை ஏற்படுத்துவதற்குத் துணைபுரியும்.

### சிறுபான்மையினரின்

### கடமைகளும் உரிமைகளும்

4. சட்ட திட்டங்களால் ஆட்சி செய்யும் ஒரு அரசின் குறிக்கோள்களின் ஒன்று அதன் குடிமக்கள் அனைவரும் ஒரே மகத்துவமுடையவர்களாயும், சட்டத்தின்முன் ஒரே சமத்துவமுடையவர்களாயும் இருப்பதாகும். ஆயினும், ஒரு நாட்டில் தனிப்பட்ட குழுக்களாக சிறுபான்மையினர் வாழ்வது அவர்களது திட்டவட்டமான கடமைகளும் உரிமைகளும் எவை என்னும் கேள்வியை எழுப்புகிறது.

இந்தக் கடமைகள், உரிமைகள் ஆகியவற்றுட்பல, சிறுபான்மைக் குழுக்களுக்கும் அரசுக்கு மிடையேயுள்ள உறவுகளைப்பற்றியதாகும். சில இடங்களில் இவ்வுரிமைகள் சட்டத்தில் தொகுக்கப்பட்டுள்ளன அங்கு சிறுபான்மையினர் சட்டரீதியான பாதுகாப்பைப் பெறுகின்றனர். ஆனால், பல சமயங்களில் அரசு இத்தகைய பாதுகாப்பை உறுதி செய்திருந்தபோதிலும், சிறுபான்மையினருக்கு வேற்றுமை காட்டப்பட்டு அவர்கள் ஒதுக்கப்படவும் கூடும். இத்தகைய சந்தர்ப்பங்களில், சிறுபான்மைக் குழுக்களின் உரிமைகளை பேணிப்பாதுகாக்கும் கடமை அரசுக்கு உண்டு. ஏனெனில் அரசுக்கு யார்மட்டில் பொறுப்புள்ளதோ அவர்களின் உரிமைகளுக்கு மதிப்பளிப்பதன் மூலமே சமாதானமும் உள்ளூர்ப் பாதுகாப்பும் உறுதி செய்யப்பட முடியும்.

5. சிறுபான்மையினரின் முதல் உரிமை வாழும் உரிமையாகும், இந்த உரிமை பலவிதங்களில் அலட்சியம் செய்யப்படலாம். மிக மோசமான சந்தர்ப்பங்களில், வெளிப்படையாகவோ மறைமுகமாகவோ நடை

பெறும் பல்வேறு விதமான இனக்கொலைகள் இதனுள் அடங்கும். உயிர்வாழ்வதற்குரிய உரிமை ஒருவராலும் பறிக்கமுடியாதது. சிறுபான்மைக்குழுக்களைச் சேர்ந்த குடிமக்களின் உயிருக்கு ஆபத்து விளைவிக்கக்கூடிய செயல்களைப் புரிகின்ற அல்லது அனுமதிக்கின்ற எந்த அரசும் சமூக அமைப்பின் அடிப்படைச் சட்டத்தையே மீறுகின்றது.

6. உயிர்வாழும் உரிமை இன்னும் நுட்பமான விதங்களிலும் பறிக்கப்படலாம். சில மக்கள், முக்கியமாக சுதேசிகள் அல்லது பூர்வகுடியினராகக் கருதப்படுவோர், எப்போதும் தாம் வாழும் பிரதேசத்தோடு ஒரு நெருங்கிய உறவுகொண்டவர்களாக இருந்திருக்கிறார்கள். தமது சொந்த குலமரபு, கலாசாரம், சமய மரபுகளைக் கொண்டவர்களான அவர்களை ஒரு தனிமக்கள் குழுவாக எடுத்துக்காட்டும் தனித்துவத்துடன் இந்த உறவு தொடர்புள்ளதாயிருக்கிறது. இத்தகைய சுதேசமக்கள் தமது மண்ணை இழந்துவிட்டால், அவர்கள் தமது வாழ்க்கை முறையின் இன்றியமையாத ஒரு அம்சத்தை இழந்து விடுகின்றனர். அவர்களது இனமே மறைந்து விடும் ஆபத்து ஏற்படுகிறது. (தொடரும்)

### அடிப்படைத் தத்துவங்கள்

3. பல்வேறுமக்கட்குழுக்களைக் கொண்ட ஒரு சமுதாயத்தில் சகல சமூக அமைப்புகளுக்கும் அடிப்படையாக உள்ள, ஒரு போதும் மறுக்கமுடியாத இரு பொதுத்தத்துவங்கள் உள்ளன. சாதி, இன, கலாசார, தேசிய பூர்வீகம் எதுவாயிருப்பினும், சமயக் கொள்கைகள் எதுவாயிருப்பினும் ஒவ்வொரு மனிதனுக்கும் உரித்தான மகத்தான மகத்துவம் ஒன்று உண்டு என்பதே இவற்றுள் முதல் தத்துவமாகும். தனிநபர்கள் தமக்காக மட்டும் வாழ்வதில்லை. பிறரோடு கொண்ட உறவின் மூலமாகவே தமது தனித்துவத்தை முழுமையாக அடைந்துகொள்கிறார்கள். மக்கட் குழுக்களுக்கும் இது பொருந்தும், ஒவ்வொரு அங்கத்தவரின் மகத்துவத்துக்கமைய பாதுகாக்கப்படவேண்டிய ஒரு கூட்டான தனித்துவத்தைப் பேண அவர்களுக்கு உரிமையுண்டு. ஒரு குழுவோ, அதன் சில அங்கத்தவர்களோ, பொதுநன்மைக்கெதிராக நடந்த போதிலும், இந்த உரிமை அதனால் பாதிக்கப்படுவதில்லை. அத்தகைய சந்தர்ப்பங்களில் தகுதிவாய்ந்த அதிகாரிகள் இத்தர்ப்பிரயோகத்திற்கெதிராக நடவடிக்கை எடுக்கவேண்டும். ஆனால் முழுக் குழுவினரையும் குற்றவாளிகளெனத் தீர்ப்பிடலாகாது. ஏனெனில் அது நீதிக்கு முரணாகும். அதே சமயத்தில், மற்றையோருக்கு மதிப்பும், கௌரவமும் அளிக்கவேண்டிய கடமை சிறுபான்மைக் குழுக்களின் அங்கத்தவருக்கு உண்டு.

இரண்டாவது தத்துவம் ஒரே இறைவனிடமிருந்து உருவான மனிதகுலத்தின் அடிப்படை ஒருமைப்பாடு பற்றியது. வேதாகமத்தில் கூறப்பட்டபடி இறைவன் “ஒரே மூலத்திலிருந்து மனுக்குலம் முழுவதையும் உண்டுபண்ணி அதை மாநிலத்தில் வாழச் செய்தார்.” (அப். பணி 17:26) மனிதகுலத்தின் ஒருமைப்பாட்டினால் வேண்டப்படுவது யாதெனில் மனுக்குலம் முழுவதும் அதன் இன, தேசிய, கலாசார, சமய வேறுபாடுகளுக்கு அப்பாற்பட்ட விதத்தில் ஒரே சமுதாயமாக அமையவேண்டும். இச்சமுதாயத்தில் மக்களிடையே பாரபட்சம் காணப்படலாகாது. அத்துடன் அது பரஸ்பர கூட்டொருமைப்பாட்டுக்காக உழைப்பதாகவும் இருக்கவேண்டும். மனிதகுலத்தின் அங்கத்தவரிடையே காணப்படும் வேறுபாடுகளை ஒற்றுமையை ஏற்படுத்துவதற்கு

படை ஒருமைப்பாடு பற்றியது. வேதாகமத்தில் கூறப்பட்டபடி இறைவன் “ஒரே மூலத்திலிருந்து மனுக்குலம் முழுவதையும் உண்டுபண்ணி அதை மாநிலத்தில் வாழச் செய்தார்.” (அப். பணி 17:26) மனிதகுலத்தின் ஒருமைப்பாட்டினால் வேண்டப்படுவது யாதெனில் மனுக்குலம் முழுவதும் அதன் இன, தேசிய, கலாசார, சமய வேறுபாடுகளுக்கு அப்பாற்பட்ட விதத்தில் ஒரே சமுதாயமாக அமையவேண்டும். இச்சமுதாயத்தில் மக்களிடையே பாரபட்சம் காணப்படலாகாது. அத்துடன் அது பரஸ்பர கூட்டொருமைப்பாட்டுக்காக உழைப்பதாகவும் இருக்கவேண்டும். மனிதகுலத்தின் அங்கத்தவரிடையே காணப்படும் வேறுபாடுகளை ஒற்றுமையை ஏற்படுத்துவதற்கு

கிறிஸ்தமஸ் சிறப்பிதமுடன் நாம் வெளியிட்ட செய்தியானது பத்திரிகையாளருக்கு என் திருத்தந்தையால் அனுப்பப்பட்ட உலக சமாதான தினச் செய்தியின் விளக்கம் என்பதை வாசக அன்பர்களுக்கு அறியத்தருகிறோம். முழுச்செய்தியும் தொடர்ந்து வெளிவரும். (ஆ-ர்)



# புள்ளி வாங்கி நிறுவோம்

திருமறைப்பணி நிலையம்  
த. பெ. இல. 2.  
ஆயர் இல்லம், யாழ்ப்பாணம்.

## நற்செய்தி அறிவிப்பும் பணி ஏன்?

புதிய விடியலில் புலரும் பணி

ஒரு குறிப்பிட்ட ஊனத்தாருக்கு மட்டும் சொந்தமான தன்று நற்செய்தி. ஏதோ பெட்டியிலிருந்து பத்திரமாய் காக்கப் படும் பொருளன்று. மாறாக அனைத்து மக்களுக்கும் எல்லா காலத்தவர்க்கும் ஏற்படையதாய் திகழ்வதால், கண்டிப்பாய் பிறரோடு பகிர்ந்து கொள்ளப்பட வேண்டும். ஆனால் இன்று அகத்திலும், புறத்திலும் மலைபோல் தடைகள் எழுவது கண்டு பெருகி வரும் பிரச்சனைகளைச் சவாலாக ஏற்க மனம் அஞ்சி நற்செய்திப் பணியை வெறும் காட்சிப் பொருளாக மாற்றும் பரிதாபத்திற்குத் தள்ளப்பட்டுள்ளது திருச்சபை. நற்செய்திக் காகத் தன்மையே அர்ப்பணிக்கும் ஒவ்வொரு கிறிஸ்தவனும், ஏன் இப்பணி என்னும் வினாவை எழுப்பி உங்க ஏ களின் ஒளியில் விடைகாண முயன்றால், சந்தேகப் பன்த்திரைகள் விலகி புத்துணர்வுடன் பூக்கும் என்பதில் ஐயமில்லை.

கிறிஸ்துவின் பிறப்பு நிகழ்ச்சிகளைப் பின்பொருடும் இன்றைய காலம், மீட்பு வாலாற்றின் முகல் அத்தியாயம். இரண்டாம் இடைவெளியில் உலகிலுள்ள ஊனத்துமே ஆண்டவரின் இரண்டாம் வநுகையை எதிர் நோக்கிப் பயணமாவதால், காலதாமதமின்றி, நோக்கால அடிப்படையில் அறியா மாந் தருக்கு அவரது திருவுளத்தை வெளிப்படுத்தி சான்றுகள் பகர்வது இறைமக்களின் இன்றியமையா கடமை. ஏனெனில் தொடரும் நற்செய்திப் பணியே இறுதி வநுகையை எல்லோருக் கும முன்னுணர்த்தி, பா தைகளைச் செம்மையாக்கி ஏன் வநுகையை மேலும் துரிதப்படுத்தும் (மாற் 13:10). இரத் தன் சநக்கபாய், நாம் வாழும் இறுதியுக்கும் நற்செய்தி அறிவிப்பின் யுகம்.

## அறிந்து கொள்ளுங்கள் 63 பேழையின் திருவிளையாடல்

பேழை இஸ்ராயேல் மக்களின் வாழ்வில் அவர்களுடன் இரண்டறக் கலந்து விட்ட இறைப்பிரசன்னத்தின் வெளி யடையாளம்.

மோயீசானுக்குப் பின் இஸ்ராயேல் மக்களை வழிநடத்தும் தலைமைப் பொறுப்பை யோசுவா ஏற்றுக் கொண்டார். இஸ்ராயேல் மக்கள் யோர்தான் நதியை யோசுவாவின் தலைமையில் கடக்கும்போது குருக்கள் பேழையைத் தூக்கிக் கொண்டு யோர்தான் கால்வையத்தவடன் கரைபுரண்டோடிய யோர்தான் நீர் தேங்கி நிற்க அவர்கள் நடந்து கடக்கக் கூடிய வழி உண்டானது (யோச 3: 14-17). அதமட்டுமல்ல யோசுவா தலைமையில் ஜெரிக்கோ நகரை முற்றுகையிட்டு கைப்பற்றிய போது குருக்கள் ஆடம்பரமாகப் பேழை முன் தூக்கிச் சென்றனர். ஜெரிக்கோவைச் சுற்றிவந்து வக்காளம் ஊத சுவர்கள் தகர்ந்து விழுந்தது. (யோச 6: 6-21).

இஸ்ராயேல் மக்கள் வாக்களிக்குப்பட்டு நாட்டிற்கு வந்தபின் சிக்கெம், பெத்தேல, சிலோ ஆகிய இடங்களில் கூடாரம் அமைத்துப் பேழையை வைத்தார்கள். இஸ்ராயேலருக்கும் பிலிஸ்தியருக்கும் நடந்த போரில் பேழை பிலிஸ்தியர் கைவசம் வந்தது. (1 சாமு. 4: 10-11)

பிலிஸ்தியர் பேழையை அசோத்துக்கு கொண்டுசென்று தாகோன் கோவிலில் வைத்தார்கள். மறுநாள் பார்க்கையில் தாகோன்-உடல்பேழையின் முன் முகம்குப்புர விழுந்து கிடந்தது. அடுத்தநாள் தாகோனின் தலையும் கைகளும் துண்டிக்கப்பட்டு விழுந்து கிடந்தது. தாகோன் முண்டம். அத்தோடு அசோத் நகர மக்களுக்கு மறைவிடங்களில் நோய் ஏற்பட்டது. வயல்களில் எலித் தொல்லை ஏற்பட்டது. இதனால் மக்கள் பயந்து பேழையை கெத்தருக்கு அனுப்பினர். பேழை அங்கு சென்ற போது அங்குள்ள மக்களைக் கடவுள் தண்டித்தார். அதாவது குடல்கள் வெளிப்பட்டு நாற்றம் வீசின. இதனால் அங்கிருந்து அக்கரோனுக்கு அனுப்பப்பட்டது. அங்கும் மக்கள் தண்டிக்கப்பட்டனர். இதனால் பிலிஸ்தியர் பயந்து ஆண்டவருடைய பேழையை 7 மாதங்களின்பின் ஒரு கறவைடபசுக்கள் பூட்டிய வண்டியில் ஏற்றி அத்தோடு 5 பொன் குதங்களும் 5 பொன் எலிசும் செய்து வைத்து அனுப்பிவிட்டார்கள். பேழை பெத்தாயித்தாவில் தங்கியது. (1 சாமு 5: 1-6: 18)

தாவீது மன்னன் காலத்தில் பேழை மிகுந்த பக்தி மரியாதையுடன் ஜெருசலேம்க்கு கொண்டுவரப்பட்டது. தாவீது பேழைக்கென்று தயாரித்த கூடாரத்தில் வைத்தார். (2 சாமு. 6: 2-17)

சலமோன் அரசன் ஓர் ஆலயம் கட்டி அங்கே பேழையை வைத்து அபிஷேகம் செய்தார் (1 அரசு 8: 3-6) கி. மு. 587ல் பபிலோனியர் ஜெருசலேமை அழித்தபோது பேழையும் கவர்ந்து செல்லப்பட்டது. அதன்பின் பேழைக்கு என்ன நடந்தது என்று தெரியவில்லை.

## பழமொழி ஆகமமும் புதுமொழியும்.

வாசக நேயர்களே!

ஆகமத்துடனும்- ஆன்றோர் குரலுடனும், உங்களுக்கு வா ராவாரம் என் மனதிற்குப் பட்டதை தெளிவுபடுத்தி வருகின்றேன். "உள்ளதைச் சொல்! நன்மையைச் செய்! என்ற ஆன்றோர் வாக்குப்படி நான் இது வரை கூறிவந்த அனைத்தையும், படித்துப் பயன் பெற்றிருப்பீர்கள் என்று நம்புகின்றேன். உங்க விமர்சனங்கள் எம்மைத் தூண்டு விக்கவில்லையே அது ஏன்? ... ஏன்??

ஆனாலும் தொடர்ந்து உங்களுக்குப் பழமொழி ஆகமத்தினை ஒப்பீடு செய்ய விருமபுகின்றேன்.

ப. மொ. 11/5ல் உள்ள இறை வாக்கைக் கவனிக்க வேண்டும். 'நேர்மையாளனின் நீதி அவன் நெறியைக் காக்கும், அக்கிரமி தன் அக்கிரமத்தில் வீழ்ந்து மடிவான்!

இப்படிக்கூறும் இறைவார்த்தையை நடுசெய்வதற்கு முன்னகன்று நமது ஆன்றோர் எப்படித் தெரியுமா...?

"தன்வினை தன்னைச்சுடும்"  
-என் பொருத்தம் பார்த்தீர்களா?

ஒரு தடவை ப. மொ. 11/6 ஐப்படித்துப் பார்க்கிறீர்களா? அதிலே செவ்வையானோரின் நீதி அவர்களை விடுவிக்கும். தியோர் தங்கள் சதிகளிலே சிக்கிக் கொள்வார்கள் இறைவார்த்தையை கேட்டுக்கொண்டீர்கள் தானே ...?

அடக்கத்துடன் உரைக்கின்றார் நம்மவர் "கெடுவான் கேடு நினைப்பான்" என்று

இன்று எமது சின்னஞ்சிறு திவில்ல எத்தனை பிரச்சனைகள் எமது மக்களை நல்வழியிலே நடத்திச் செல்பவர்கள் நான்- நீ என்று போட்டா போட்டிகள்-ஒவ்வொருவருடைய வாயி விருந்து வரும் சொற் பெருக்காற்றல்கள். "நான் தான் உங்க லூரட்சகன்" என்பதே! மக்கள் மனம் குழம்பிப்பாய யாரை நாம் தேர்வு செய்வது என்று முட்டி யோதிக்கொள்கிறார்கள். "இரட்சகர்கள்" என்று வேடம் புனையும் ஒவ்வொருவருடைய வாயில் இருந்து வரும் வார்த்தைகள் எம்மைத் திக்கு முக்காடடச் செய்கின்றன.

இதற்கு ப. மொ. 11/14ல் "ஆள்பவன் இல்லாத நாட்டில் குடிமக்கள் அழிந்து கெடுவர்! ஆனால் மிக்க ஆலோசனைகாரர் எவ்விடமோ அவ்விடம் குடிமக்கள் வாழ்வார்கள். "என்று தெட்டத் தெளிவாக விவிலிய அறிஞர் கூறுகின்றார்.

நமது முன்னோர் கூறுகின்ற கூற்று இப்படி!

"அரசர் எவ்வழி குடிமக்களும் அவ்வழியே"

இதை நாம் நன்கு சிந்தித்து செயலாற்ற வேண்டுமல்லவா? பொருத்தம் எப்படி?

உங்கள் விமர்சனங்களை எமக்கு எழுதுங்கள்.



ஒளி: 3 | எம் விழிகளின் ஒளி யேசு  
கூடர்: 2 | எம் வாழ்வின் வழி யேசு

பாடுங்கள்... பாட்டுப் பாடுங்கள்: I  
பகுத்தறிவு:

பல்லவி: பகுத்தறிவைப் பாவிக்கப் பழகு-தம்பி  
-வாழ்வில்  
வெத்து வரு தீமைகள் விலகுமே நம்பு-பகுத்.  
அனுபவல்: இகத்துறை மாந்தர் பெற்ற  
இலட்சியத்தை இழவாமல்  
மகத்துவ மிக்க உம்பர்  
மன்னுல செய்தி வாழப்-பகுத்

- சரணம்: 1. கல்வி நன்று கற்குங் காலம்  
காலென விரைந்து போகும்  
அல்லலென்று ஏங்கிடாது  
நல்லறிவைத் தேடவண்டும்-பகுத்
2. நன்மை இன்மை தேர்த்துணர்ந்த  
உண்மைவழி உரிமையிங்கு  
இன்மை செய்யு மிச்சை மார்க்கம்  
பண்டமல்லப் பலனுமில்லை-பகுத்
3. அன்பு செய்ய தின்பம் வேறு  
வன்பு தரும் துன்பம் வேண்டாம்  
சான்றோர் என்ற சீரடைந்து  
ஆன்றோரின் பெற்றுவாழ்வாய்-பகுத்
- பாடல் இயற்றியவர்:  
அருள்நி. ம. பாவிவழிப்பிள்ளை மா. ம. தி.

## பேசும்விழி:

கண்மணிகளே,  
குழந்தை யேசுவின் தளிக்கரம் உங்களைத் தொடட்டும்...  
"தை பிறந்தால் வழி பிறக்கும் தங்கமே கங்கம்  
தங்கச் சம்பா நெல் விளையும் தங்கமே தங்கம்"

என்ற பாடலைப்பாடும் பொழுது எங்கள் இதயம் உழைப்பின் மகத்துவத்தை உணரவேண்டும். உழைப்பின் உயர்வை உணர்த்தும் விழா பொங்கல் விழா.

உழைப்பிலிருந்து பெறும் பயனில் பத்திலொரு பாகத்தைக் காணிக்கையாகக் கடவுளுக்குச் செலுத்த வேண்டும் என்பதில் நாம் அக்கறையற்றவர்களாவே இன்றும் இருக்கிறோம். பரீட்சையில் சித்தியடைந்து புது ஆண்டுக்குப் புதுமாதம் உங்கள் சித்திக்குப் பெரும்சக்தியாக உருந்த ஆண்டவனையும், பெற்றோரையும், ஆசிரியரையும் நீங்கள் நினைத்துப் பார்க்கவேண்டும். அவர்களைப் போற்றிப் புகழ்ந்து வாழ்வண்டும். இதன்மே இன்றையப் பொங்கலின் பத்திலொரு பாகமாகப் பரமனுக்குச் செலுத்துங்கள்.

வணக்கம்.  
அன்பின்  
அன்பு விழி.

## பொங்கல் வார்த்தை:

இறையணர்வால் அடியிட்டு  
ஒழுக்கத்தால் சுவர் கட்டி  
அன்பால் கூரையிட்டு  
அறிவால் சாந்து பூசி  
பன்மொழியால் வர்ணத்திட்டி  
தமிழ் அன்னைக்கு-ஓர்  
'அன்பகம்' அமைத்து வாழ்வோமாக.

## பொன் மொழிகள்: 'அன்பு'

1. கடவுள் மனிதருக்கு மட்டுங் கொடுத்துள்ள ஒரே அரும் பொருள் அன்பு. அது நெஞ்சுடன் நெஞ்சை உயிருடன் உயிரைப் பிணைக்கும் ஒரு வெள்ளித்தனை  
-வால்டர் ஸ்கொட்
2. வாழ்வின் மிகச் சிறந்த இன்பம் நாம் அன்பு கூரப்படுகிறோம் என்பதுதான்.  
-விக்டர் கியூகோ
3. அன்பு செய்தால் அல்லல் திரும்; அல்லல் தீர்ந்தால் அமைதி பெருகும், அமைதி பெருகினால் அதுவே சவர்க்கம்.  
-பெ. தூரன்.

தொகுத்தவர்: யே. நீகல்ஸ்  
புனித மாட்டெனார் குருமடம்,  
யாழ்ப்பாணம்.

# யார் தொண்டன்?

உயர்வான சிந்தனைகள், அன்றாட செயல்களிலும் தாம் உண்மையான சேவைகள், சொல்லும் வார்த்தைக்கு பெயர்ப்புகழ்ச்சிக்காகச் செய்வாத பணிகள் எல்லோர் மனதிலும் எழுவதில்லை. சொல்லும் செயலும் ஒன்றுக்காகணும் மனிதர்களை உருவாக்க முனைபவர்கள் தமது

என்றும் போற்றுகிறோம். இவர்களே வாழ்ந்த பின்னும் வாழ்த்துப்பெறும் இதயங்களாகத் தம்மை அர்ப்பணித்துத் தம்மைக்கொடுத்துப் பிறரைக் காத்த பெரியோர்களாக இறந்தும் வாழ்கின்றார்கள்.

பெயரும், புகழும், கௌரவமும் கேட்டுவாங்கும் பொருளாகவோ அன்றி போலி முகங்களாகவோ வாழமுற்பட்டோர் சரித்திரம் அழிந்த கதை பலவுண்டு.

மனித இனத்தின் தேவைகண்டு சேவை செய்யும் உணர்வோடு உந்தப்பட்டு தம்மை அர்ப்பணித்த பல உள்ளங்கள் இன்றும் வாழ்கின்றார்கள்.

அவர்கள் வாழ்வில் பல சோதனைகள், சேலிப்பேச்சுக்களும், விமர்சன உரைகளும் திரைமறைவில் வார்த்தையால் கொல்லும் விசயங்களும் வாழத்தான் செய்கிறார்கள். அவர்களுக்கு இதைத் தவிர எதையும் செய்யத் தெரியாத தால் பேச்சுக்கள் பல்லாக்காகவும், செயல்களில் சிறுமைத்தனம் இருப்பதை உணர்வதில்லை. இவர்களுக்கு இறைமகன் கிறிஸ்து சொன்ன வார்த்தை தான் உதவும் "பிதாவே இவர்கள் அறியாமல் செய்கிறார்கள் அவர்களை மன்னியும்" என்று வேண்டுவதோடு தொடர்பும் சேவைதான் நிறைவான தொண்டனுக்கு அழகு.

ஆடைகள், ஆபரணங்கள், அலங்கார வார்த்தைகளைக் கொண்டு ஒருவரை எடைபோடுதல் கூடாது. செயல்திறனுடன் பிறர்வாழ்ந்த தம்மைக் கொடுக்கும் பண்பை வளர்த்து அதன்படி வாழ வழிகாட்டிகளாய் நாமும் வாழ்ந்துகாட்டுவதால் தான் புதுயுகத்தில் புது வாழ்வு மலரும். அந்த வாழ்வை அடைய ஒன்றுமேயே நம்பலாம். வாழ்வோம்; வாழவைப்போம், ம சத்தியசேலன் அமல அன்னை அன்பகம், அரியாலை.

## அமைதியின் பாதையில்

நிதிகமம் நீடிக்கின்ற நியதியற்ற வரையறைகள் வரலாற்றுப் பாதையின் சோக கீதங்களை இசை மீட்கின்ற பின்னணிகள் நியதியின்றி நீண்டு செல்கின்ற நிகழ்வுகள் நிலைகுலை வைக்கின்ற அவலங்கள் அன்றாடம் கழன்று செல்லுகின்ற காற்றினூடே அமைதியின் பாதையை தேடி அலைகின்றன காலங்கள் சொல்லும் செய்து காற்றினூடே கலந்துவரும் முகாரி ராகத்தின் வீச்சும் ஓயாத போராட்டத்தின் நிகழ்விலே அமைதி கிட்டுமோ— என்ற ஏக்கத்தின் பெருமூச்சும் வீசிக் கொண்டிருக்கின்ற நிலையிலே உருக்குலைந்து கிடக்கின்ற உணர்வுகள் அமைதியின் பாதையில்

அ. ம. தி. குருமடம்  
கொழும்புத்துறை,  
13-1-1989



அன்பு இளம் உள்ளங்களுக்கு மலரோடு சேர்ந்த நாரும் மணப்பதுபோல நல்லவரோடு சேர்ந்து நாரும் மகிழவேண்டும், மலரவேண்டும் என்பதையே புதிய ஆண்டின் ஆரம்பக் கட்டத்தில் உங்களுக்கு கூற விரும்புகின்றேன். புதிய ஆண்டிலே பல புதிய எண்ணங்கள் எமக்கு எழலாம். பழைய ஆண்டில் ஏறட்ட கசப்பான நிகழ்வுகளிலிருந்து வ்டுட்டு புதிய ஆண்டில் பகையான நிலைவுகளை உளரவேண்டுமென விரும்பலாம். உடந்தகாலச் சமையல் களை உட்பட நிகழ்காலத்தில் நிறைவான நிலைவலைகள் நெஞ்சின் ஆட, நல்ல வராய் வாழ்ந்து, நல்லவரோடு உறவுகொண்டு உயர்ந்தோராய் தாயகத்தில் திசுநாம் அனைவரும் முயற்சி எடுப்போம்.

முயற்சியில் வளர்ச்சி காண தளர்ச்சியைத் தகர்த்து விட்டு உயர்ச்சியில் மகிழ்வு பெற்று உயர்ந்தநல் வாழ்வைக் காண்போம்

நல்வாழ்த்துக்களுடன்,  
அன்பு நெஞ்சன் வி. பி.

## அமைதியின் பாதையில்

வாழ்வின் பாதை நீண்ட நெடிய பாதை வந்தவர் எல்லாம் நடைகொண்டபாதையை நல்லவர் வகுத்தனர் அமைதி என்றபெயரில் நித்தமும் அதில் நியாயங்கள் கண்டனர் நாடும் வீடும் அமைதியாய் வாழ்ந்தன பாதையைப் பார்த்த பாவினின் மனங்கள் அமைதியை மறந்து தேவனைத் தூற்றி தடி எடுத்தவர் தலைமை கொண்டனர் தத்துவம் எல்லாம் தலைகீழாயிற்று அதிகார வெறியில் நீதியை மிதித்தனர் நித்தம் நித்தம் சண்டைகள் மலிந்தன அமைதியின் கரங்களை வலிமையாக்கினர் நியாயங்களை அடுக்கிப்பாதையைச் செப்பனிட்டனர், தலைவர் எல்லாம் தலை கவிழ்ந்தனர் தரணி எங்கும் அமைதியின் பாதை இலகுப் பேய்கள் நாட்டில் ஒழிந்தன வன் செயல்கள் வாளா திருந்தன எங்கும் அமைதி எல்லாம் அமைதி அமைதியின் பாதை நிம்மதி தந்தது

அ. ஞானமலர்  
பரந்தன்

## வரவு செலவு

பிறப்பவர் வரவானால் இறப்பவர் செலவாமே உரைப்பவர் நிறைவானால் கேட்பவர் குறைவாமே உண்பவர் பலரானால் உழைப்பவர் சிலராமே வாழ்பவர் பயிரானால் மாழ்பவர் களையாமே ஓய்பவர் தொகையானால் காப்பவர் நிலை என்ன?

— யோகா —



திருச்சபைச் சட்டத் தொகுப்பில் திருமணம் என்னும் பகுதியிலே இலக்கம் 1055 முதல் 1165 வரை திருமணம் பற்றிய சட்டங்கள் உள்ளன.

இவற்றில் 1055 முதல் 1057 வரை உள்ளவற்றை முன்னுரையாகப் பார்த்தோம்

அதன் பின்னர் பன்னிரண்டு முறியற் தடைகள் உள்ளன என்று பார்த்தோம் அவை 1083 முதல் 1094 வரை உள்ளன. அவற்றில்:

- (1) குறைந்த வயது (1083)
- (2) பாலுறவு ஆற்றலின்மை (1084) Impotence.
- (3) திருமணத்தனை (1085) Marriage Bond
- (4) மக வேறுபாடு (1086) Disparity of Cult.
- (5) திருப்பட்டங்கள் (1087)
- (6) வார்த்தைப்பாடு (1088) ஆகியவற்றைப் பார்த்தோம்

### 7. பெண்கடத்தல் (தி. ச. 1089)

திருமணம் செய்துகொள்ளும் நோக்கத்தோடு ஓர் ஓர் ஆண் ஒரு பெண்ணைக் கடத்தினால் அல்லது கட்டாயமாக ஒரு இடத்தில் வைத்தால் பெண் ஆணின் பிடியிலிருந்து விடுபட்டு விடுகி பாதுகாப்பான சந்திர முள்ள இடத்தை அடையும்வரை, அந்த ஆணுக்கும் பெண்ணுக்கும் இடையில் ஏற்படும் திருமணம் செல்லாது.

### 8. பாதகம் (crime) (தி. ச. 1090)

திருமணம் செய்துகொள்ளும் நோக்கத்தோடு ஒருவர் தன் வாழ்க்கைத் துணையின் அல்லது மற்றவரின் வாழ்க்கைத் துணையின் மரணத்திற்குக் காரணமாயிருந்தால் அவர் மற்றவரோடுசெய்யும் திருமணம் செல்லாது

அதேபோல் திருமண நோக்கம் இல்லாமலிருந்தாலும் இருவர் தங்கள் ஒத்துழைப்பால் அவர்கள் ஒரு வருடைய வாழ்க்கைத் துணையைக் கொலைசெய்தால் அவர்கள் செய்யும் திருமணம் செல்லாது. இது ஒரு முறியல் தடையாகும்.

### 9. இரத்த உறவு (consanguinity) (தி. ச. 1091)

- இரத்த உறவு இருவகைப்படும் :
- i. நேர்வழி: தகப்பன், தாய், பாட்டன், பாட்டி, மகன், மகள், பேரப்பிள்ளைகள்.
  - ii கிளைவழி: அக்காள், அண்ணன், தம்பி, தங்கை, மாமன், அத்தை இவர்களும் இவர்களுடைய பிள்ளைகளும்.

ஒரே வம்ச அடியிலிருந்து பிறந்தவர்களுக்குள்ளே இருவருக்கும் உள்ள தூரம் வர்ச்சகால் (degree) என்று அழைக்கப்படும். இருவருக்குள்ளே ஏற்பட்ட உறவு எத்தனைவராவதுகால் என்பதைக் கண்டுபிடிக்க அவர்களது பொது வம்ச அடியாக இருப்பவரை நீக்கி மற்ற எத்தனைபேர் வரிசையில் (நேர்வழி என்றால்) இரண்டு வரிசைகளிலும் (கிளைவழி என்றால்) உண்டென்பதைக் கணக்கிட வேண்டும்: எத்தனை பேர் உண்டோ அத்தனை கால்.

இரத்த உறவு நேர்வழியில் எல்லாக் காலிலும் திருமணத்தைச் செல்லாததாக்குகிறது.

இரத்த உறவு கிளைவழியில் நான்காம்கால் மட்டும் திருமணத்தைச் செல்லாததாக்குகிறது.

புதிய சட்டப்படி நாலாம் காலின்பின் திருமணம் செய்யலாம்,

நெருங்கிய உறவினர் திருமணம் செய்யலாகாது என்ற தடையை திருச்சபை விதிப்பதன் காரணங்கள் பலவற்றில் ஒன்று இது: அவர்களிடமிருந்து பிறக்கும் பிள்ளைகள் உள நலமும், உடல் நலமும் குறைந்தவர்களாய் இருக்கின்றனர். திருச்சபை தனது மக்கள் நன்மைக்காகவே சட்டங்களை இயற்றி இருக்கிறது என எல்லாக் கிறிஸ்தவ மக்களும் உணரவேண்டும்.

### 10. திருமண மூலமான உறவு (affinity) (தி. ச. 1092)

திருமண மூலமான உறவு நேர் வழியில் எல்லாக் காலிலும் திருமணத்தைச் செல்லாததாக்குகிறது. இந்த இரண்டு சட்டங்கள் பற்றிய விளக்கத்தை அடுத்த இதழில் பார்ப்போம்—

— அருள்திரு. ருபன் மரியாமப்பிள்ளை

## ஊனம் அவள் மனசுக்கல்ல!

வழமை போன்று பூசை முடிந்து மக்கள் ஆலயத்தை விட்டு வெளியேறிக் கொண்டிருந்தார்கள். ஒரு சிலர் தனிமையில் செபம் செய்யும் வயதான பெண்மணிகளைத் தவிர ஆலயம் வெறுமையாக காட்சியளித்தது. மேரியோ பாடுபட்ட கர்த்தர் கருபத்தின் முன்னால் மௌனமாய் அமர்ந்திருந்தாள். கர்த்தரை உற்றுநோக்கியபோது அவளை யறியாமலே கண்களிலிருந்து கண்ணீர்த்துளிகள் கொட்டத் தொடங்கின. அவள் இதயம் குமுறியது. இன்று அவள் சமுதாயத்தில் நொண்டி என்ற பட்டத்தை சுமந்து திரியும் ஒரு ஊழலாசிரியை. இயற்கையாக கால் ஊனமாகி விட்டிருந்தால் அவள் ஓவ்வளவு தூரம் கவலைப்பட்டிருக்கமாட்டாள். ஆனால் எதிர்பாராத விதமாக அவளது வாழ்வில் விதி விளையாடியது.

கடந்த வருடம் ஏற்பட்ட வன் செயல்களின் போது ஷெல் அடியின் கோரத்தினால் தனது ஒற்றைக்கால் துண்டிக்கப்பட்ட நிலையில் முச்சக்கர வண்டி தான் இன்று அவளது நிரந்தரத் துணையாகி விட்டது. தனது இளமைப்பருவத்திலே இப்படியொரு நிகழ்வு நடக்குமென்று அவள் கனவில்கூட எதிர்பார்க்கவில்லை. அவள் கட்டிய கனவுகளைக் கோட்டைகள் எல்லாம் சரிந்து விட்ட நிலையில் அவளை உயிருக்குயிராய் நேசித்த ராஜனும் அவளை உதறிவிட்ட நிலையில் வாழ்வு இன்று அவளுக்கு சுமையாகி விட்டது. அந்த சுமையைத் தாங்கக்கூடிய சுமைதாங்கியாக கர்த்தரே அவள் வாழ்வில் தென்பட்டார்.

மனசு அமைதியிழந்து தவிக்கும் போதெல்லாம் கர்த்தரை அண்டிவந்து உள்ளக் குமுறல் களைமெல்லாம் கண்ணீரால் வெளிப்படுத்தி ஒரு வித தற்காலிக ஆறுதல் அடைவது இன்று அவளது வழக்கமாகி விட்டது. கர்த்தரே! யான் யாருக்கும் துரோகம் செய்யவில்லையே? என்னுடைய தலைவிதி இது தானா? என்னை உன் திருவடிக்கு அழைத்துவிட்டு நான் வாழவைவிட சாவையே நேசித்தேன் என்றெல்லாம் அவளையறியாமலே ஏக்கப் பெருமூச்சுடன் வார்த்தைகள் முடிந்துவிடும்.

கர்த்தரோ சிலுவையிலிருந்து அவளுக்கு ஏதோ ஆறுதல் சுறுவது போன்ற பிரமையை அவள் பல தடவைகளில் உணர்ந்திருக்கின்றாள். தான் உயிருக்குயிராய் நேசித்த ராஜன் பிரியாவிடைகொடுத்த நாளை அவளால் மறக்கவே முடியவில்லை. 'இவர்களுக்கெல்லாம். சொந்தம் பந்தம், பாசம் எல்லாம் நூல் வேலிகளாகி விட்டன. மனித உணர்வுகளை மதிக்கத்தெரியாத ஊனமுள்ள மனிதர்கள் என்னைப் போன்ற வர்களுக்கு மட்டும்தான் தான் ஊனம்! சே! இவர்களுக்கெல்லாம் நிறம்மாறும் மனிதர்கள் என்று மனதிற்குள் நொந்து கொள்ளுவாள்.

மனமோ பின்னேக்கிச் சுழன்றபோது மனத்திரையில் கடந்தபோது நிகழ்வுகள் நிஜம்

களாகத் தெரிந்தன, ராஜன் அவளோடு பாடசாலையில் படித்தவன் காலச் சக்கரத்திலே நடப்பாகி இருவரும் ஒன்றாக வாழத்தீர்மானித்துவிட்ட நிலையில் தான் அவளுக்கு அதிர்ச்சியைக் கொடுத்தான்.



“மேரி, நாட்டுப் பிரச்சினை உனக்குத் தெரியும்தானே அதனால் இரண்டு வருஷத்திற்கு ஜேர்மனியில் இருந்திட்டு வந்து நிச்சயம் உன்னை கண்கலங்காம காப்பாத்துவன் அதுவரைக்கும் கொஞ்சம் மனசைக் கல்லாக்கி வாழ முயலு” என்று கூறிய போது அவனால் எப்படி அதனை சாதாரணமாகக் கூறமுடிந்ததென்று விடப்படாத தாள். யாரோ தலையில் சம்மட்டியால் அடிப்பதுபோன்ற பிரமையில் வார்த்தைகளே வெளிவரவில்லை.

“ராஜன், என்னை தனியா விட்டிட்டுப் போக உங்களுக்கு எப்படி மனசு வந்ததோ தெரியவில்லை ஆனால், ஒன்று மட்டும் சொல்றன். இந்த உடலிலுயிர் இருக்கும்வரைக்கும் இந்த மேரி உங்களுக்குத்தான் சொந்தம்” என்று விம்மலுக்கிடையில்

கூறியபோது அழகையைக் கட்டுப்படுத்த முடியாமல் போய்விட்டது.

“மேரி, எனக்கு மட்டுமென்ன வேதனையில்லையா! நீ கண்ணீரால் வெளிப்படுத்தினாய். ஆனால் நான் மனசுக்குள்ளே

அழுவது உனக்கு தெரிய நியாயமில்லையெனவே இரண்டு வருஷம்தானே! நல்லா உழைச்சிட்டு வந்து உன்னை மகாராணியாட்டம் வாழவைக்கிறது என் பொறுப்பு” என்று கூறிய போது பிரியாவிடை கொடுப்பதைத் தவிர வேறு வழியே தெரியவில்லை.

ஆனால் ராஜனுடைய வார்த்தைகள் எல்லாம் இன்று ரோலியாகி, கானல் நீராகி, கனவுகள் எல்லாம் கரைந்து காற்றோடு கலந்துவிட்ட நிலையில் தனிமையும், வெறுமையும், ஏகாந்தமும் அவனுடைய இன்றைய இளைப்பிரியா நண்பர்களாகி விட்டன. பாலைவனத்தில் பசுஞ்சோலையை எதிர்பார்ப்பது மடமைத்தனம் தானே! தான் ஊனமுற்றதை அறிந்த ராஜன், பெற்றோர் பார்த்து நிச்சயப்படுத்தி ஜேர்மனிக்கு

ஏற்றுமதி செய்யப்பட்ட ஒரு திக்கு சுமங்கலி என்ற பட்டமளித்த ஒரு கீழ்ப்படிவுள்ள நல்ல பையனாகி விட்டான்.

ஆனால் விதிவசத்தால் ஊனமுற்ற எனக்கு, நொண்டி என்ற நிரந்தரமான பட்டத்துடன் வாழும் ஒரு அபலைக்கு, வாழ்வே கிடையாதா? என்று அங்கலாய்ப்பதைத் தவிர அவளுக்கு என்ன தான் தெரியும். எனினும் மேரி கர்த்தர் மீது கொண்டிருந்த நம்பிக்கையை மட்டும் இழக்கவில்லை. கர்த்தரின் திருவுள்ளப்படியே எல்லாம் நடக்கட்டும் என்று மனசுத் தேற்றி சமாதானம் அடைவது ஒன்றுதான் என்போன்ற ஊனமுற்றவர்களின் விருதுவாக்காக மாறவேண்டும் என்பது அவளது சிந்தனையில் முளைவிட்ட ஒரு கருத்து.

\*\*\*

ரேகான்ஸ்ரனி அன்ரனி உயிலார்

\*\*\*

அன்றும் வழமைபோன்று பூசைக்கு போய்விட்டு விடு திரும்பியபோது ஒரு வெளி நாட்டுத்தபாலுடன் தங்கை ஒடிவந்தாள்.

“அக்கா இது உனக்குத்தான் யார் அக்கா உனக்கு போட்டிருக்கு” என்ற தங்கைக்கு பதில் சொல்லாமலே பரபரப்புடன் கடிதத்தைப் பிரித்தாள். ஒருவேளை ராஜன் மன்னிப்பு கேட்டு கடிதம் எழுதியிருப்

பாரோ? அனுப்பியவர் கரேஷ் என்று எழுதப்பட்டிருந்தது. ஆர்! கரேஷ் அவளது துரத்த உறவுப் பையன் சில வருடங்களுக்கு முன்பு வெளிநாடு போனதாகக் கேள்விப்பட்டிருந்தான். கரேஷ் ஏன் தனக்கு கடிதம் போட வேண்டும்? என்ற பல்வேறு சிந்தனைகளோடு கடிதத்தைப் படித்தபோது அவள் இதயமே நின்றும் போலிருந்தது.

அன்பின் மேரி! விதிவசத்தால் நீங்கள் ஊனமுற்றதையறிந்து கவலைப்பட்டீர்கள். ராஜனின் திருமணம் பற்றிய செய்தியும் அறிந்தேன். நீங்கள் ஊனமுற்றும் முன்பே உங்களை நேசித்தேன். இப்போது உங்களுக்கு வாழ்வு கொடுக்க தயாராகவுள்ளேன். தியாகி என்ற பட்டத்தோடு அல்ல; மாறாக உங்களை நேசித்த ஒரே காரணத்தினால் முடிவெடுப்பது உங்கள் கையில். உங்களுக்கு மனப்பூர்வமான சம்மதமென்றால் அடுத்த மாதம் நான் அங்கு வரத்தயார்.

அன்புடன் கரேஷ்

அவள் கண்களிலிருந்து கண்ணீர் வழிந்தோடியது. கர்த்தரின் கருணையை யெண்ணி ஆனந்தக்கண்ணீர் வடித்தாள். கரேஷ் அவள் உள்ளத்தில் உயர்ந்து நின்றான். ஆண்டவன் ஒரு கதவை அடைத்தால் இன்னொன்றைத் திறப்பான் என்பதை அனுபவத்தில் உணர்ந்தாள். அவளால் இனி எழுந்து நிற்க முடியும். (யாவும் கற்பனையல்ல)

## கலை நிலா - கலை நிலா - கலை நிலா

கலையும் வளர...

கலைபுலகம் ஒரு தனி உலகம் கலைஞர்கள் தனிப்பிரப்புகள். கலை நிலை அது இறைநிலை.

உள்ளத்தை ஈர்க்கும் காவியம், கண்ணைக்கவரும் ஓவியம், கல்லிலே மெழுகினை. அரக்கிலே செதுக்கிய சிற்பம், அரவத்தையே ஆடவைக்கும் இசை, செயல் - ஒலி - தாளம் இழையோடும் நடனம், கதை தழுவி எழும் நாடகம் ..... இப்படிக்கலைவடிவங்கள் பல இவை எல்லாம் கண்ணையும் கருத்தையும் கவர்ந்து, இன்பம் ஊட்டி, கூடுதல் குறைவு இன்றி, அளவடனும் பொருத்தத்துடனும் தத்தம் துறை உறுப்புக்களில் அமைக்கப்பெறும் ஆற்றல்களின் வெளிப்பாடுகள்.

இவைகளைப் படைக்கும் கலைஞன் இயற்கை அமைப்புக்களை ஆழ்ந்து கூர்ந்து நோக்கும் திறம் நிறைந்தவன். இயற்கையில் காணக்கூடிய பொருட்களின் இயல்புகளையும் அவைகள் ஒவ்வொன்றுக்கும் உள்ள பொருத்தத்தையும் தன்மட்டில் தெளிந்து அறிந்தவன். பலதடவைகளில் இயற்கைக்கே மெருகூட்டும் ஆக்கங்களை உருவாக்கும் அவன், இயற்கையுடன் ஒன்றிக்கிறான். ஒரு சிலவேளை இயற்கையில் தன் மனம் கவர்ந்த சிறிய எல்லைக்குள் நின்று இயற்கையின் நடுநிலை

மையையும் தான் வாழும் சூழலையும் மறந்து போகிறான். அதனால் பித்தன் எனப்படும் பெறுகிறான்.

தரம் மிக்க கலைஞர் பொலிந்த தமிழ்க்கூறும் நல்லுலகம் கலையின் வடிவாகவும், கலையின் முடியாகவும் கடவுளைப் போற்றியது. கலையாகத்தான் ஊற்றும் உறைவிடமும். இறைவன் என்று கண்டது. இறைவனையே கலையின் தலைவன் எனக் கொண்டது. ஆறும் கூத்தன் வடிவத்திலே அகிலம் முழுவதையும், ஆக்கியும் காத்தும் அழித்தும் வருபவனுக்கு டிபணிந்து அட்புவணக்கம் செய்கது. செய்கின்றது.

— நீ, மரிய சேவியர் அடிகள் — கலை-கலாச்சாரப் பிரிவு யாழ். மறை மாவட்டம்

இத்தகைய பாரம்பரியத்தில் வளர்ந்த நமக்கு கலையின் அருள் வளத்தைப் புரிந்து கொள்வது சுலபம். நம்மில் காணப்படும் கலையாற்றல்கள் இறைவன் நமக்கு அளித்த கொடைகள். அவைகளை நாம் இறைவனுக்கே காணிக்கையாக்க வேண்டும். கலையின் ஊடாக இறை மறை வளரவேண்டும். மக்கள் சமுதாயம் முன்னேற்றவேண்டும். ஆளுகாமல், கலையும் அதன் பல் வடிவங்களும், உருட்

கொடைகளாக மிளிர்வேண்டும்.

நிற்க, கலையுடன் கூடிய கலாச்சாரமும் இறைவன் நமக்கு அளித்த அருட்சொத்து. நமது கலாச்சாரத்தை ஊடுருவியே நமது உள்ளங்களை இறைவன் தொடுகிறார். இறைவன் மனிதப் பிறப்பு “மனித கலாச்சார” வழியே நிகழ்ந்தது போல் நம் மீட்டும் நம் கலாச்சாரத்தின் ஊடாக சிறைவு பெறுகிறது. நமது தமிழ்க் கலாச்சாரத்தைக் கட்டிக் காக்க உயிரைய தியாகம் செய்யும் இளவல்களைப் பெருமாவில் பெற்ற நமது சமுதாயத்தின் விடுதலை கலாச்சாரத் தூய்மையைக் கட்டிக் காத்து வளர்ப்பதிலும் தங்கியுள்ளது.

ஒரு வகையில் கலை - கலாச்சாரத்தொண்டு மற்றெந்தக் காலத்தையும்விட இன்று நமது தமிழ்ச் சமுதாயத்துக்கு இன்றியமையாததாக அமைகிறது.

நமது பாரம்பரியத்தின் பண்புகள் மறக்கப்படாமலும், அதன் அடிப்படைகள் சிதைவு படாமலும் காக்கும் கருவியாக நம் கலை - கலாச்சாரப் பணி அமைய வேண்டும். அவல நிலையிலும் அசைக்க முடியாத நம்பிக்கையின் அருள் விளக்காய், ஒளி சிந்தி வழிகாட்ட வேண்டும்.

நெடுநகில்...

கத்தோ. ஆசிரியர் சங்கம் நெடுநகில் பங்கில் இயங்கி வரும் கத்தோவிக் ஆசிரியர் சங்கம் 1989-ம் ஆண்டுக்கான புதிய நிர்வாக உறுப்பினர்களை அண்மையில் தெரிவு செய்தது. பின்வருவோர் நிர்வாக உறுப்பினர்களாகத் தெரிவு செய்யப்பட்டனர்.

தலைவர் - புலவர் A. W. அரியநாயகம் (பிரதி அதிபர்) செயலாளர் - M. S. A. ஒஸ்வேல்ட் (ஆசிரியர்) பொருளாளர் - H. A. மரியதாஸ் (ஆசிரியர்) உபதலைவர் - P. ரகுபதி (ஆசிரியர்) உபசெயலாளர் - A. S. மரிய பீலிக்ஸ் (ஆசிரியர்)

★ பொது நிலையினர் கழகம் நிர்வாக உறுப்பினர்களாக பின்வருவோர் தெரிவு செய்யப்பட்டனர்.

தலைவர்:- திரு. ச. அந்தோனிப்பிள்ளை - (இணைப்பறிய அதிபர்), உபதலைவர்:- திரு. ஏ. பிவிப்பையா,

செயலாளர்:- திரு. A.W. அரியநாயகம் - (அதிபர் நெ/மகா. வித்.) உபசெயலாளர்:- திரு. M.S.A. ஒஸ்வேல்ட் - (ஆசிரியர் நெ/க. பெ/பா) பொருளாளர்:- திரு. H.A. மரியதாஸ் - நெடு/மகா/வி)

இவர்களுடன் ஆறு செயற்குழு உறுப்பினர்களும், தெரிவானார்கள். மேற்படி இக்கழகம் சமய, சமூக, பொருளாதார நலன்களை கவனிக்க திருநிலையினருக்கு என்றும் உதவியாக இருக்கவேண்டுமென்பக்குத்தந்தை கேட்டுக்கொண்டார்.

தகவல்: நெடுநகர் தேசன்

**வேதாகமக் குறுக்கெழுத்துப்போட்டி-7**

(தாளியைல்: அதி 1-5)

விடைகளை அனுப்பவேண்டிய இறுதி நாள் 7-2-1989

1	**	2	3	4	5	6	
7				**	8	**	**
	**		**	9	**	10	**
	**	12		**	13	**	14
	**	15			**	**	16
17	**	**	**	**	**	**	**
	**	18	**	**	19		
20	**	**	**	**	**	**	**
	**	**	**	**	**	**	21
	**	**	**	**	**	**	22



**வாசகர்**

**கருத்து**



கணவன் மனைவியைப் புரிந்து வாழவும். மனைவி கணவனைப் புரிந்து ஒற்றுமையாக வாழவும், பிள்ளைகள் பெற்றோரை மதித்து வாழவும், பெற்றோர் பிள்ளைகளின் பொறுப்பை உணர்ந்து வாழவும், இன்னும் குடும்பத்தில் உண்மையான அன்புடனும் சமாதானத்துடனும் வாழ்வாராவாரம்பலபுதிய ஆக்கங்களோடு வழிகாட்டியாகத் திகழ்ந்த "குடும்பம் ஒரு கதம்பம்" என்னும் நிகழ்ச்சியைப் பாராட்டுவதேவேளை 4-11-88 அன்று வெளியான பத்திரிகையில் இதன் மூலம் தன் குடும்பம் பிரிந்துவிட்டது எனக் கூறிய தாயையிட்டு வருந்துகிறோம். அதற்காக இந் நிகழ்ச்சியை ஆர்வமுடன் ஆக்கியவரும் அருள்திரு. ரூபன் மரியாம்பிள்ளை அவர்களிடம் வாசகர் சார்பில் மன்னிக்க வேண்டுகிறோம்.

அ. பிரான்சிஸ்கா கொடிகாமம்

**31ஆம் நாள் நினைவஞ்சலி**

மனுவேல் சூசையா லியோன் மலர்வு: உதிர்வு: 09-09-1902 14-12-1988

"இன்றே நீ என்னோடு வான் வீட்டில் இருப்பாய் என்று உறுதியாக நான் உனக்குச் சொல்கிறேன்"

(லூக். 23: 43)

பரிசுத்த தந்தையே, எல்லாம் வல்ல நித்திய சர்வேசுரா, உமது கட்டளைப்படி இவ்வுலகை விட்டு உம்மிடம் வந்த உம் அடியார் மனுவேல் சூசையா லியோனின் ஆன்மாவுக்காக தாழ்மையுடன் உம்மை மன்றாடுகின்றோம். ஆறுதலும் ஒளியும், அமைதியும் நிறைந்த இடத்தை அவருக்கு அளித்து நித்தியத்திற்கும் உம் அன்பில் வாழும்படி செய்தருளும். இரங்கற்பலி 13-01-1989-இல் மன்றார் புனித செபஸ்தியார் பேராலயத்தில் நிறைவேறும், ஆன்மாவும் இவர்தம் ஆன்ம ஈடுபாட்டிற்காக வேண்டுவோம்.

பிரிவால் துயரறும்: மக்கள் யோகரெட்ணம், கீதபொலகலன், பிலோமினா, லோறன்ஸ், மருமக்கள், பேரப் பிள்ளைகள், யூட்டப்பிள்ளைகள். உறவினர்கள். சின்னக்கடை, மன்றார். A/8.

**31-ம் நாள் நினைவு**



ச. அந்தனி பர்னாந்து மலர்வு: உதிர்வு: 22-08-1924 23 12-1988

உயிர் வாழ்கையில் உம்மை அன்பு செய்தோம் மரணத்திலும் மறவேரம்.

அயராது உழைத்து எம்மை அன்போடும், பண்போடும் ஆதரித்து காப்பாற்றி ஆளாக்கி வைத்த அன்புத் தெய்வமே உம் ஆன்மா சாந்தியாக இறை இரக்கத்தை வேண்டுகின்றோம். உம் பிரிவால் துயரறும்: அன்பு மனைவி, மகள், மருமக்கள், சகோதரர், பேரப் பிள்ளைகள். அன்னகம், வங்காலை. A/9.

**90-ம் நாள் நினைவஞ்சலி**



பொன்சாள் சிந்திரன் (கஜன்) மண்ணகத்தில்: 25-4-1963 விண்ணகத்தில்: 14-10-1988 உயிரும் உயிர்ப்பும் நானே, என்னில் விசுவாசம் கொள்பவன் இறப்பினும் வாழ்வான். (அரு. 11/26)

இதயமதில் நிறைந்தவனே! இறைபதம் நீயடைந்து இன்றே தினம் தொண்ணூறு இப்புவிதனில் எம்மனைவர்க்கும் இனியவனும் மட்டும் மன்றி இறையேசுவில் விசுவாசம் கொண்டு இறைமகனாயும் வாழ்ந்த உனக்கு இறப்பென்பது முடிவல்ல அது நிறைவாழ்வின் ஆரம்பம் இறைவாக்குப் பொய்யல்ல இன்னும் நீ வாழ்கின்றாய் இதயமதில் நிறைந்தவனே நின் ஆன்மா சாந்தியற இங்கு நின்னந்தருளும் எம்முளம் தெளிவு பெற இறைவனருள் புரிய எந்தநாளும் வேண்டுகிறோம். அன்பு மனைவி, மகள், பெற்றோர், உடன்பிறப்புகள், மாமன், மாமி, மைத்துனர், உற்றார், நண்பர். மின்சார நிலையவீதி, சன்னகம். A/7.

**ஓராண்டு நினைவஞ்சலி**



திருமதி பவுலம்மா அம்புரேஸ் மண்ணக வரவு: 22-05-1922 விண்ணக விரைவு: 08-01-1988 ஆண்டொன்று சென்றாலும் உன் அன்புருவம் மறையாது பதினொன்று பெற்றெடுத்த பாசத்தாய் ஆகிவிட்டாய் தம்பி நான் தானென்று சதிவேலை செய்யும் வஞ்சகருக்கஞ்சி, வானுலகு சென்றயோ ஆதரவு கூற ஆருமே இல்லையம்மா "அன்ரி" என்ற வார்த்தை மட்டும் ஆறுதலைத் தந்திடுமோ. இவ்வின் ஆன்மா சாந்திக்காகத் தயவு கூர்ந்து பிரார்த்திக்கவும். உன்பிரிவால் வருந்திக் குமுறும் கணவன், பிள்ளைகள், மருமக்கள், பேரப்பிள்ளைகள். 462, கடற்கரை வீதி, பாணையூர், யாழ்ப்பாணம், A/B.

**மேலிருந்து கீழ்**

1. எந்த அரசனும் இத்தகைய காரியத்தை இவன் டமாவது கல் தையனிடமாவது கேட்டது கிடையாது.
2. தாளியேலுக்கு இதுவும் ஒரு பெயர். இங்கு தலைகீழாய் வருகின்றது.
3. மரணம் என்பதன் ஒத்தபதம். நடுமேலுத்திழந்து வருகிறது.
4. சிலையின் இது பகம்பொன்னால் செய்யப்பட்டிருந்தது.
5. அரசன் + புத்தி = இப்படியும் கூறப்படலாம்.
6. தாளியேலும் மற்ற மூவரும் இதற்குப்பதிலாக மரக்கறி உணவையே உண்டனர்.
9. இவன் அரசு கூட உன்னதராலேயே ஆளப்படுகின்றது. இங்கு மாறிவருகிறது.
11. அரசனின் கட்டளைப்படி தாளியேலுக்கு இது உடுத்தினார்கள்.
13. 'மல' தன் தான்' என்பது போல "இறைவன் ...".
16. வயல் வெளியின் இவை நடுவில் வாணத்தின்பனியால் நணந்து கிடக்கட்டும்.
18. இறைவன் இதன்மேல் அமர்ந்து பாதாளத்தைக் காண்டிறவர்.
19. "காலப்பகுதிகள் ஏழு ... மட்டும் இவ்வாறு இருக்கும்" இங்கு குழம்பிவருகிறது.

- இடமிருந்து வலம்:
2. கணவு கண்ட அரசனது பெயர் அடிநுனியாக மாறி வருகிறது.
  7. 'மிசா' குக்குக் கொடுக்கப்பட்ட வேறுபெயர் இங்கு குழம்பிவருகிறது.
  8. "பனி ... யே, பனிக்கட்டிகளே ஆண்டவரைப்புகழுங்கள்."
  10. பல்லாயிரம் கொழுத்த செம்பறிகளைப்பலியிட்டு, பலி ... னர்.
  14. 'நாற்றம்' எனப்பொருள்படும் இச்சொல் முதலெழுத்தின்று வருகிறது.
  15. இது வடிவம் எனவு பொருள்படும்.
  17. இதன் மலையும் உண்டு.
  19. செம்மறிக் ..... யும் எருதுகளையும் முற்றிலும் எரித்து தகைப்பலி செய்வர்.
  20. தெய்வங்களைக் கெல்லாம் கடவுளை இப்படியும் அழைக்கலாம். இங்கு அடிநுனியாக மாறிவருகிறது.
- சரியான விடை எழுதியோர் விபரம்
- மன்றார் மறை வட்டாரம்:**
1. திருமதி நாதன் 2. செ. வெஸ்ரீ குருஸ் 3. பி. பிரமா சிறி பல்லாட்டு 4. எ. கமலி கு சிராதமணி 5. நெ. ரெக்ஸ் மற் றார் 6. யே. யோக்கிமதாசன் 7. கு. பேஜினா 8. வ. சாந்தி லெம்பேட் 9. அ. கனிபுற்று 10. ச. ரேசுவின் குருஸ் 11. ச. கியுபேட் பறுகுந்து
- இளவாலை மறை வட்டாரம்:**
13. டி. சசி 13. வேதநாயகம் டெய்சி வனிதா 14. வேத நாயகம் ஆன் விஜிதா 15. வேதநாயகம் கிங்ஸ்லி குமார் 16. கு கௌரி 17. அ. அன்றன் பசில் பாஸ்கரன் 18. J. பத்தி மா அமலமேரி (பட்டு) 19. மே. லெஸ்லி ராஜாகான் 20. ஆன் மேரி அருந்த 21. சூசையா யூட்ரீத் 22. சூசையா கௌரி ரமணன் 23. அ. யூடி ஜக்குலன் புஷ்பநாயகி C/O T. S. மரியநாயகம் 24. தாவிதப்பிள்ளை சசிகலா 25. கொன்ஸ்ரன் ரைன் ரிமதி 26. பேனாட் காஞ்சு 27. அருளாணந்தம் கதந்தி 28. தாவிதப்பிள்ளை தாரணி 29. பேனாட்டுரேசு

30. சு. மேரியோசுவின் 31. செபமலைநாதன் பேரின்பராணி 32. ஐ. அன்றனி ஜெரோம் 33. இ. யோசவ் மக்கி மஸ் 34. யோசவ் மீரா 35. சுரேந்திரன் டொன்பொஸ்கோ 36. சந்தியாப்பிள்ளை மேரியூலியற் 37. அந்தோனிப்பிள்ளை நிர்மலா 38. அந்தோனிப்பிள்ளை வனஜா 39. சூசையா கௌரி 40. அந்தோனிமுத்து றற்று 41. அந்தோனிமுத்து கந்தி 42. பாக்கியநாதா அன்றன் 43. பாக்கியநாதர் மேரி மேபிள் 44. த. யோசவ் மனோகரன் 45. ச. குளோறியா ஜெருவேல் ஸ்ரனிஸ்லாஸ் 46. அ. கொலஸ்ரிக்கா 47. அருளப்பு நிமால் கொன்ஸ்ரன்ரைன்

- யாழ். மறை வட்டாரம் (Deanery)**
48. ஆரோக்கியநாதன் வ்னிஸிபா 49. யே. சேராஜினி 50. இ. ரமா 51. யே. டெஜீய வசந்தி 52. பி. மரியதாஸ் 53. க. சந்திரசேகர் 54. அ. மோசேஸ் தேவரெத்தினம் 55. அ. பிஸ்ப் விஜய ரெத்தினம் 56. ம. மேரி விற்சிற்று 57. ஜெ. யூட் யேசு நேசன் 58. பி. பிரியாதர் ரினி 59. ச. மேரிஜைலா 60. அ. அமெல் பேர்கா 61. அகஸ்ரின் ஷியாமா 62. அருள்பிரகாசம் மியூறினாபி 63. அருள்பிர காசம் லூசியா கிறேஸ் 64. பிற்றர் வில்லிமட் விஜேந்ரன் 65. K. பிறிற்றே 66. கா. மேரி அனஸ்ரீ 67. கு. ஜெனீடா 68. பிலிப்பையா ஆனந்தரஜ் 69. மேரி அன்றனிற்று

- கிளிநொச்சி மறை வட்டாரம்**
70. எ. தங்கரேஸ்.
- பரிசுபெறும் நற்பேருளர்.  
அ. அன்றன் பசில் பாஸ்கரன். போயிட்டி இளவாலை



### தேவதாயின் பக்திக்குரிய நாள்- புதன்

சீரோ-மலபார் திருச்சபையின் பெரும் பகுதியில் இனி சனிக்கிழமைக்குப் பதிலாக புதன்கிழமையே மரியாதை பக்திக்குரிய நாளாக அனுசரிக்கப்படும்.

சங்குச்சேரி பேராயர் ஜோசப் போவதில் அக்டோபர் 9ஆம் திகதி வெளியிட்ட தமது சுற்றுமடலில் சனிக்கிழமையை தேவதாய்க்குரிய நாளாகக் கருதும் வரலாறும் பாரம்பரியமும் 17-ம் நூற்றாண்டில் ஐரோப்பியரால் கொண்டு வரப்பட்டது. தேவதாயிடத்தில் அதிக பக்தி செலுத்தி வரும் சிழைத் திருச்சபைகளில் புதன் கிழமையே மாதாவின் நாள். ஆகவே

பழமையான இவ்வழக்கத்தை உடனடியாக அனுசரித்துக் கொண்டு வர வேண்டும் என்றும் கூறியுள்ளார்.

அதே சுற்றுமடலில் தேவதாயின் விண்ணேற்புக்கு ஆயத்தமாக ஆவணியின் பதற் பகுதியில் சுத்தபோசனத்தை அனுசரிக்குமாறு வற்புறுத்திய துடன் தேவதாயின் பிறப்புக்கு முந்திய எட்டு நாட்களை சுத்த போசனமாக அனுசரிக்கும் வழக்கம் விசுவாசிகள் மத்தியில் அதிகமாகப் பரவவேண்டுமென்றும், அத்திரு நாள் இன்னும் பக்திசிரத்தையுடன் கொண்டாடப்பட வேண்டுமென்றும் கூறியுள்ளார்.

### தமிழ் மண்ணில் இறையியல் படைக்க....

“ஒரு தனி ஆள், ஒருசமூகம், ஒரு நாடு சயமாகச் சிந்தித்து, சுதந்திரமான உணர்வோடு வாழவேண்டும். நமது திருச்சபையும் இறக்குமதி செய்யப்பட்ட ஒன்றாக இராது சுதந்திரமான திருச்சபையாக, ஈழத்திருச்சபையாக, தமிழ்த்திருச்சபையாக மலர்வதற்கு, அதாவது உண்மையிலே மக்களின் திருச்சபையாக மாறுவதற்கு சுதந்திரமான இறையியற் சிந்தனைகள் அவசியம்” இவ்வாறு கொழும்புத்துறை புனித சவேரியார் குருத்துவக்கல்லூரியில் 26.11.88இல் நடைபெற்ற இறையியல் கோலங்கள் சஞ்சிகை பற்றிய கருத்தரங்கில் குருமட அதிபர் அருள் திரு எஸ். ஜே. இம்மானுவேல் அடிகளார் எடுத்துரைத்தார். “இறையியற் சிந்தனைகளின் ஆரம்பப் படிகளிலேயே நிமிர்ந்து நாம் நமது மொழி, கலாசாரம், பண்பாடு என்ப

வற்றினூடாக கிறிஸ்தவ உண்மைகளைப் புரிந்து கொள்ள வேண்டும்; வெளிப்படைவெண்டும். மனிதனை மையமாக வைத்து, அவனது சமூகம், பொருளாதாரம், அரசியல், கல்வி, பண்பாடு போன்ற வாழ்க்கைக்கூறுகளை உள்ளடக்கியதான அர்த்தமுள்ள இறையியலை உருவாக்கவேண்டும்” எனவும் அவர் அழுத்திக் கூறினார்.

தொடர்ந்து கருத்துக்களை வழங்கிய அருள் திரு. எஸ்.எம். செல்வரட்ணம் அவர்களும் இறையியல் கோலங்கள் என்னும் சஞ்சிகை பற்றிய செயல் வழங்கினார்: இன்று, இங்கு யாருக்கு யார் எழுதுவது என்பவற்றைக் கருத்திற்கொண்டு, செய்தியைக் கேட்பவர் புரிந்து கொள்ளக்கூடிய முறையில் அவருக்குப் பயனளிக்கக் கூடிய

வகையில், செய்தியைக் கொடுப்பவர் வழங்கவேண்டும் எனக் கூறினார். செயல் ரீதியான கருத்துக்களடங்கிய சில வினாக்களைக் கொடுத்து தெளிவுபடுத்தினார். அனைத்துலகு சார்ந்த பண்பாடு ஒன்று உருவாக்கக் கொண்டு வரும் இந்த யுகத்தில் கடந்த காலத்தோடு நின்று விடாது, இன்றைய நிலையில் பண்பாட்டில் இறையியலைப் படைக்கவேண்டியதன் அவசியம் பற்றியும் விளக்கினார்.

முடிவில் நடைமுறைக்கான சில திட்டங்கள் பற்றி கலந்துரையாடப்பட்டது. மீண்டும் இத்தகைய ஆய்வுகள் நடாத்தப்படவேண்டும் எனவும் எழுத்தாளர்கள் ஊக்குவிக்கப்பட்டவேண்டும் எனவும் கருத்துத் தெரிவிக்கப்பட்டது.

தகவல்:- கருத்தரங்கில் பங்குபற்றியவர்.

### யாழ். கொமிற்சிய ஆண்டு விழா

“மரியாதை சேனையின் பணி ஒரு பங்குக்கு மிகவும் முக்கியமானது. இக்காலகட்டத்தில் அவர்களால்தான் இத்தகைய பணிகளைச் செய்ய முடியும். ஏனெனில் சேனையானது மிகவும் சிறந்த கட்டமைப்புக்குள் அமைக்கப்பட்ட புனிதமான ஸ்தாபனமாகும். அவர்கள் எத்தகைய நிலையிலும் பொறுமையோடும் சகிப்புத் தன்மையோடும் பணியாற்ற முடியும். பங்குத் தந்தைக்கு வலதுகரமாக விளங்குகிறார்கள்” என யாழ். ஆயர் அதிவந்தனைக்குரிய கலாநிதி B. தியோகுப்பிள்ளை ஆண்டகை அவர்கள் யாழ் மறைக்கல்வி மண்டபத்திலே இடம்பெற்ற யாழ். கொமிற்சிய ஆண்டு விழா வைபவத்தின் போது குறிப்பிட்டார்.

இவ்விழா 11.12.88 ஞாயிறு காலை 9.30 மணிக்கு மேற்படி மண்டபத்தில் நடைபெற்றது. யாழ். கொமிற்சிய ஆன்ம இயக்குநர் அருள் திரு A. C. கிறிஸ்தோப்பர் அடிகளால் திருப்பலி ஒப்புக்கொடுக்கப்பட்டது.

நெருக்கடியான காலகட்டத்திலும் பெருந்திரளான சேனையாருடன் ஆன்ம இயக்குனர்களும் பங்குபற்றிச் சிறப்பித்தமை குறிப்பிடத்தக்கது.

திருப்பலியின் பின்னர் யாழ் கொமிற்சிய தலைவர் சகோமோ. தார்சீசியஸ் அவர்களால் ஆண்டறிக்கை சமர்ப்பிக்கப்பட்டது. அதில் அவர் கொமிற்சியத்தின் பொது நிலைமை, சேனைவளர்ச்சி இவ்வாண்டின் சிறப்பு நிகழ்ச்சிகள், சேனைச் சேவை முதலிடவற்றைப் பற்றிக் குறிப்பிட்டு, சேனையின் ஞான வாழ்வு பற்றிக் குறிப்பிடுகையில், “அங்கத்தவரைப் புனிதப்படுத்துவதே சேனையின் முதன்மையான நோக்கம் என்பதை உணர்ந்துள்ள சேனையார் சேனையில் மட்டுமல்லாது செபத்திலும் ஈடுபடுகின்றனர். முக்கியமாக புனித

மரியாடி மொண்போட் கற்பித்த ‘மரியாதை உண்மையான பக்தி’, மெய்க்காவலர் அங்கத்துவம் இதற்கு சிறந்த வழிகளாகும்” என்றார்.

இதனை அடுத்து ஆயர் அவர்கள் உரை நிகழ்த்துகையில் மேலும் குறிப்பிட்டதாவது, “சேனையாரின் பணி மிகவும் கடினமானது. வாராவாரம் கூட்டத்திற்குச் செல்லவேண்டும். வார ஊழியங்கள் புரியவேண்டும் மரியன்னையின் பக்தியில் அவர்கள் வளரவேண்டும். மரியன்னையை மற்றவர்களிடத்தில் எடுத்துச் செல்லவேண்டும். இத்தகைய பணியினை இந்நெருக்கடியான காலகட்டத்

திலும் துணிச்சலுடன் செயலாற்றும் சேனையார் அனைவரையும் நான் பாராட்டுகிறேன். அவர்கள் தொண்டு மேலும் வளர்ச்சியுற வாழ்த்துகிறேன்” என்றார்.

இதனைடுத்து நடனங்கள், வில்லுப்பாட்டு முதலிய கலை நிகழ்ச்சிகள் மிகவும் அழகாகவும், திறமையாகவும் இடம்பெற்று அனைவரதும் பாராட்டைப் பெற்றன.

செல்வி வயலட் இம்மனு வேல் நன்றியுரை கூறினார். ஆயர் அவர்களின் திருக்கர ஆசீர்நடன் நிறைவேய்தியது.

மோ-தார்சீசியஸ் தலைவர், யாழ் கொமிற்சியம்.

### ஹொங்கொங்கில் இறையியல் பட்டம்யடிப்பு

ஹொங் கொங் மறைமாவட்டத்தில் அடுத்த செப்டெம்பர் மாதம் மாலை நேர இறையியல் வகுப்புகள் ஆரம்பிக்கப்படலாம். அண்மையில் கத்தோலிக்கர், கத்தோலிக்கரல்லாதார் மத்தியில் மேற்கொள்ளப்பட்ட ஓர் அபிப்பிராய ஆய்வின் விளைவாகவே இந்த ஆலோசனை எடுக்கப்பட்டது.

அத்தகைய வகுப்புகளை ஆரம்பிப்பதா இல்லையா எனத் தீர்மானம் எடுக்கப்படுகிறவர்கள் ஹொங் கொங் ஆயர் கருதினால் ஆசைக் கல்கூர், தாய ஆவி குருத்துவக் கல்லூரி அதிபர்களுமாவர்.

இத்தகைய ஓர் மாலை நேர கல்வித் திட்டத்தில் வேதாகமம், திருவழிபாடு, திருவருட்

சாதனங்கள், கோட்பாடுகள், ஒழுக்கவியல், திருச்சபைச்சரித்திரம், ஆன்மீகம், அடிப்படை மெய்யியல் ஆகிய துறைகளில் பட்டப் படிப்பைப் பெறமுடியும். கன்ரனீஸ் மொழியில் நடைபெறும் இப்பயிற்சி ஆறு ஆண்டுகளில் நிறைவு பெறுமென எதிர்பார்க்கப்படுகிறது. பொதுநிலையினரை உருவாக்குவதே இத்திட்டத்தின் நோக்கமாகும்.

ஏற்கெனவே பகல் நேரங்களில் நடைபெறும் வகுப்புகளுக்கு சமூகமளிக்க முடியாத தொழில் பார்ப்போருக்கு இவ்வகுப்புகள் மிக அனுகூலமாயிருக்குமென குரு மடத்தின் இறையியல் பேராசிரியர் பிதாதோமஸ் குவான் கன்டொங் கூறியுள்ளார்.

### இயேசு இராகம்

“ஒருமுறை பாடுவது இரு முறை செப்பிப்பதற்கு சமம்” எனும் முதுமொழியைப் பின்பற்றி, இறைபுகழ் பாடுவதற்காக, கொழும்பு கொட்டாஞ்சேனைப் பங்கில் இயங்கிவரும் புனித டொன் பொஸ்கோ இளைஞர் முன்னணியினரால் தொடர்ந்தும் நான்காவது முறையாக “இயேசு இராகம்” கிறிஸ்தவ இசைப்பாட்டி நிகழ்ச்சி ஒக்டோபர் மாதம் 22ம் திகதி சனிக்கிழமையன்று மாலை 5.30 மணிக்கு கொட்டாஞ்சேனை புனித ஆசீர்வாதப்பர் கல்லூரி கலை மண்டபத்தில் நடத்தப்பட்டது. இந்நிகழ்ச்சிக்கு கண்டி, அம்பிட்டிய குருத்துவ கல்லூரியின் விரிவுரையாளர் அருட் கலாநிதி இம்மானுவேல் பர்னாந்து அடிகளார், பிரதம அதிதியாகக் கலந்து கொண்டார். புதிய கிறிஸ்தவ பாடல்களை அறிமுகப்படுத்துவதும், இளைஞர்களிடம் இலை மறைகாய்போல் மறைந்திருக்கும் திறமைகளை வெளிக்கொணர்வதும் இயேசு இராகத்தின் முக்கிய குறிக்கோள்களாகும்.

இப்பாடல் போட்டியில் இரண்டாவது இடத்தினை ஜிம்

பெட்டா மெதடிஸ்த திருச்சபைப் பாடல் குழுவினரும் முதலாவது இடத்தினை அநங்கொடை இயக்கமும் பெற்றுக்கொண்டன. கிறிஸ்து வீற்கான இளைஞர் குழுவினர்களான பாடலை இயற்றிய ‘ஷாண்’ சிறந்த கவிஞராகவும், முதலாம் இடத்தினைப் பெற்ற அருங்கொடை மறுமலர்ச்சி இயக்கத்தின் பாடலிற்கு இசையமைத்த திருசெபஸ்டியன் பீரிஸ் சிறந்த இசையமைப்பாளராகவும் தெரிவுசெய்யப்பட்டனர்.

இந்நிகழ்ச்சியின் போது கொட்டாஞ்சேனைப் பங்கில் 1987ம் ஆண்டின் கல்விப் பொதுத்தராதர சாதாரண தர, உயதரப் பரீட்சைகளில் சிறந்த பெறுபெறுகளைப் பெற்றவர்களுக்கும், புனித டொன் பொஸ்கோ இளைஞர் முன்னணியின் 1987ம் ஆண்டிற் கான சிறந்த சேவையாளருக்கும் விருதுகள் வழங்கப்பட்டன.

பரிசளிப்பிற்கு முன்னதாக, கிறிஸ்தவ கலாசார பாணியில், இலங்கை சங்கீதசபை மாணவிகள் அளித்த நடன விருந்து இயேசு இராகத்திற்கு மகுடம் சூட்டியதைப்போல் அமைந்திருந்தது. தகவல்:- ஆ. பிரயாத்திப்பிள்ளை

### காவலூரில் ஒளிவிழா

ஊர்காவற்றுறைப் பங்கில் மார்கழி மாதம் 28-ம் திகதியும் 30-ம் திகதியும் மறைக்கல்விப் பணிக்குழுவினரால் ஒளிவிழாக்கள் கொண்டாடப்பட்டன. 28-ம் திகதி ஆண்டு ஒன்று தொடக்கம் ஆண்டு ஆறு வரையிலான வகுப்புகளுக்கு பரிசில் வழங்கலும் கலை நிகழ்ச்சிகளும் இடம்பெற்றன. இவ்விழாவிற்கு பிரதமவிருந்தினராக கரம் பொன் பங்குத்தந்தை அருள் திருருபன்மரியாப்பிள்ளை அவர்கள் கலந்து கொண்டு விழாவைச் சிறப்பித்தார். 30-ம் திகதி ஆண்டு ஏழு தொடக்கம் ஆண்டு பதினொன்று வரையிலான வகுப்புகளுக்குப் பரிசில் வழங்கலும் கலை நிகழ்ச்சிகளும் இடம்பெற்றன. இவ்விழா விற்குப்பிரதம விருந்தினராக அருள் திரு சிங்கராயர் அவர்கள் கலந்து கொண்டு விழாவைச் சிறப்பித்தார். 28ஆம் திகதிக்கான ஒளிவிழா மாலை 2.30 மணிபளவியும் 30ஆம் திகதிக்கான ஒளிவிழா மாலை 4.00 மணிபளவியும் ஆரம்பிக்கப்பட்டன. இவ்விழாவிற்கு சிறப்பு

விருந்தினர்களாக அருட்சகோதரி அலெக்சிஸ் அவர்களும் அருள் திரு டோமினிக் அவர்களும் நாரந்தனைப் பங்குத்தந்தை அருள் திரு சந்திரன் அவர்களும் அந்தோனியார் கல்லூரி அதிபர் திரு. ரெட்ணராஜ் அவர்களும் கலந்து கொண்டு விழாவைச் சிறப்பித்தனர். இவ்விழாவின் போது இடம்பெற்ற கலை நிகழ்ச்சிகளும் அர்த்தங்களும் மக்கள் மனதைக் கொள்ளை கொண்டது மட்டுமல்ல. அவர்கள் மனதில் ஒரு திருப்பத்தையும் ஏற்படுத்திவிட்டது. இவ்விழாவில் மாணவர்கள் ஆர்வத்துடனும் ஊக்கத்துடனும் போட்டிகளிலும் கலை நிகழ்ச்சிகளிலும் பங்குபற்றுவதற்கு ஊக்கத்தைக்கொடுத்த பெருமை எமது காவலூர்ப் பங்குத்தந்தை வண. பி. தா கிருபானந்தன் அடிகளாரையே சாரும். அவரது பணி எமது பங்கில் தொடர்ந்து இடம்பெற இறைவனை இறைஞ்சுவோம். செல்வி: நீந்திரா கொலிள்ளை ஊர்காவற்றுறை

இப்பத்திரிகை திரு. நீக்கிலஸ் யேம்ஸ் அவர்களால் உரிமையாளர்க்காய் பாற்பாணம், புனித வளன் கத்தோலிக்க அச்சகத்தில் 1989-ம் ஆண்டு ஜனவரி மாதம் 13ஆம் திகதி அச்சிட்டு வெளியிடப்பட்டது.